

હિંદની સ્ટર્લિંગ થાપણુ

હિંદની સ્ટર્લિંગ-થાપણુની કથા એ હિંદમાંની લૂંટારૂં બ્રિટિશ નાણાંકીય નીતિના ઇતિહાસમાં એક નવા પ્રકરણનો ઉમેરો કરે છે. બ્રિટનનાં નાણાં વિષયક અખ્યારોએ આ હિંદી થાપણુ પર નવેસરથી વિચારણા કરવાની ઝુંબેશ ઉપાડી છે; ન્યાય અને પ્રમાણિકતાને નામે બ્રિટન ઉપરના હિંદી લેણામાં ઘટાડો કરવાની તેમણે માગણી ઉઠાવી છે; વધુમાં, બ્રિટન વુડઝ આંતરરાષ્ટ્રીય નાણાં ભંડોળ પરિપદના કાર્યક્ષેત્ર હેઠળ આ થાપણુના થોડાક હિસ્સાને લાવવા સામે બ્રિટિશ પ્રતિનિધિ મંડળે દાખલેલો વિરોધ તો જાણીતો જ છે. આ અધા અનાવો ન ભૂલી શકાય તેવા ભાવિની આગાહી કરે છે.

આ થાપણુ શું છે અને તે કેવી રીતે ઉભી થઈ ? શા માટે તેને સ્ટર્લિંગમાં એટલે કે બ્રિટિશ ચલણુ યા તો બ્રિટિશ થાપણુમાં રાખવામાં આવી છે ?

છેલ્લાં કેટલાંક વર્ષો દરમિયાન હિંદે બ્રિટનને જે માલ આપ્યો છે, જે સેવાઓ અળવી છે તેનું બ્રિટન પરનું એ જંગી દેવું છે. અત્યારે એ દેવું લગભગ ૧૪૦૦ કરોડ રૂપિયાનું અધવા તો ૧૦૩ કરોડ પૈાંડનું છે. હિંદની માથા દીક વાર્ષિક આવક ૭૪ રૂપિયાની ગણતારાં આ દેવું હિંદની કુલ વાર્ષિક આવકના ૪૭ ટકા થાય છે !

ખીજી રીતે કહીએ તો, યુદ્ધ પહેલાં રેલ્વે અને અન્ય વાહનવ્યવહાર સ્થાપના ઉદ્યોગોમાં રોકાયેલી કૂલ મૂડી ૭૦૦ કરોડ રૂપિયાની આસપાસમાં તી. એટલે આ દેવું એનાથી ય લગભગ બમણું છે.

દૂંકમાં આપણી રાષ્ટ્રીય આવકના અર્ધા ભાગ જેટલી કમ આપણે બ્રિટન પાસે માગીએ છીએ. એટલે કે કામદારો, સાનો અને અન્ય જનતા-આપણી સમસ્ત પ્રજાની છ માસની મજુરી જેટલી કમ આપણે બ્રિટન પાસે માગીએ છીએ. લોહું, પોલાદ, કાપડ, સિમેન્ટ, ખાંડ અને અન્ય ઉદ્યોગોમાં રોકાયેલી કૂલ મૂડી કરતાં આ દેવું બમણું છે. એનો

અર્થ એ કે આ દેવાને જે ઉદ્યોગોમાં રોકવામાં આવે તો આપણાં કારખાનાં-ઓમાં ૨૦૦ ટકાનો વધારો થાય; અને, યુદ્ધ પૂર્વેના સમય કરતાં બમણા માણસોને રોજી મળી રહે.

સ્વાભાવિક રીતે જ અહીં એવો સવાલ પેદા થશે કે—હિંદ એ ગરીબમાં ગરીબ દેશ છે. ફક્ત બે વરસ પહેલાં જ રોટીને અભાવે હાથ લાપ્ત માનવોનો ગ્નન ગયો હતો. આજે ય હજારો માનવી રોગચાળાને કારણે મોતના જડખાંમાં હોમાઈ રહ્યા છે. આવો કંગાળ દેશ ઇંગ્લાંડ જેવા પૈસાદાર દેશનો એકાએક લેણદાર ક્યાંથી થઈ ગયો? આર્થિક ઉત્તરિની એ નિશાની છે શું? હિંદને માથેથી શું આર્થિક ગુલામી ભૂંસાઇ ગઈ?

આ પ્રશ્નોનો જવાબ તો સાફ નકારમાં જ છે. ઉલટું, આટલી મોટી થાપણ વધતી ગઇ અને એ થાપણને સ્ટેલિંગમાં એટલે કે, બ્રિટિશ ચલણમાં રાખવામાં આવી છે એ હકીકત જ આપણા દેશની ગુલામી પૂરવાર કરે છે. બ્રિટન અને હિંદ વચ્ચે જે કે લેવડદેવડ થઇ છે એ મરજિયાત નહિ પણ ફરજિયાત થઈ છે તથા નાણાં અને રાજકીય તાકાતના બેવડા ભેરે થઇ છે એ વાતની આમાંથી સાબિતી મળી રહે છે. હિંદને એક સંસ્થાન રાખી તેનું શોષણ કરવાની શાહીવાદી નીતિનું આ તો સીધે સીધું પરિણામ છે.

યુદ્ધ ફાટી નીકળ્યું ત્યારે—

૧૯૩૯ માં યુદ્ધ ફાટી નીકળ્યું એ વખતે કોંગ્રેસ લોકોમાં ખૂબ જ મજબૂત હતી. સાત પ્રાંતોમાં તો એ રાજકારોત્તર ચલાવતી હતી. લોકો પરનો તેનો કાબુ નિર્વિવાદ હતો. લોકો અને તેના પક્ષોની સંમતિ વિના શાહીવાદીઓ હિંદને યુદ્ધમાં શમેલ કરી શકશે; પરંતુ રાજકીય સમાધાન પર આવ્યા વિના તેઓ હિંદ પર યુદ્ધનો જખરો બોજ લાદી શકશે નહિ તેની તેમને ખાતરી હતી. આવા યુદ્ધબોજનો કોંગ્રેસ અને લોકો વિરોધ કરશે એ વાત પણ શાહીવાદીઓ સારી પેઠે જાણતા હતા.

સાથે સાથે, રાજકીય સમાધાન પર આવવાની અને લોકોના હાથમાં સત્તા સોંપવાની તેની જરાયે ઇચ્છા નહોતી.

આમાંથી શાહીવાદીઓએ પોતાને જાજે તેવો રસ્તો શોધી કાઢ્યો. યુદ્ધ ફાટી નીકળ્યા પછી એ જ મહિનામાં, ૧૯૩૯ ના નવેમ્બરમાં તેઓએ

ખિટન અને હિંદ વચ્ચેના આર્થિક કરારો જાહેર કર્યા. શાહી રક્ષણ માટેનો આર્થિક બોજ હિંદ પર ન લદાવો જોઈએ એવી લોકમાંગણી આ કરારથી સંતોષાય છે એવું બતાવવાનો આ દાવ હતો.

હકીકતની દૃષ્ટિએ જોતાં, શાહી જરૂરિયાતો માટે હિંદની અમર્યાદ માનવશક્તિ ખરીદવાનો આ કરાર હતો.

હિંદમાં ઉભું કરવામાં આવતું તમામ ખુશ્કી લશ્કર જ્યાંસુધી હિંદમાં રહે ત્યાંસુધી તેને ઉભું કરવાનો, તાલિમ આપવાનો અને શસ્ત્રસજ્જ કરવાનો સઘળો ખર્ચ હિંદ આપે અને હિંદના સ્થાનિક રક્ષણ માટે તેનો ઉપયોગ કરવામાં આવે.

ટૂંકમાં આનો અર્થ એ થયો કે, અમને માણસો આપો; શાહી રક્ષણ માટે તેમનો ઉપયોગ કરવામાં આવશે ત્યારે અમે તેમની કિંમત ચૂકવીશું.

ખુશ્કી લશ્કરને વિસ્તારવા માટે જરૂરી સાધન સામગ્રી જે કોઈ પણ સ્થળેથી આયાત કરવામાં આવશે તેનું ખર્ચ બ્રિટિશ સરકાર તરફથી મફત મળશે. ખિટન સિવાય અન્ય કોઈ સ્થળેથી ખર્ચતરિયાં કે ખીન્ન વાહનોની આયાતનું ખર્ચ આમાં અપવાદ રૂપ ગણાશે.

રાજકીય સમાધાનને દૂર હડસેલી દઈ, રાજકીય પક્ષોને શાંત કરવા માટે, સરકારે હિંદના લશ્કર માટે મફત સાધનસામગ્રી પૂરી પાડવાની દરખાસ્ત આગળ કરી આ રીતે કિંમત ચૂકવી હતી!

શાહીવાદીઓએ માન્યું હતું કે, સામ્રાજ્યને રક્ષવાનો અને હિંદને સંસ્થાન તરીકે રાખવાનો આ સહેલામાં સહેલો રસ્તો છે.

ભારે કરવેરા લાદીને અસંતોષ પેદા કરવાથી દૂર રહેવું, મફત સરંજામ આપીને માનવ શક્તિ મેળવવી, સામ્રાજ્ય માટે હિંદનાં સાધનો ન વાપરવાની ખાત્રી આપીને રાજકીય સત્તા ટકાવી રાખવી—હિંદના રાજકર્તાઓનો આ વ્યૂહ હતો. હિંદ તરફની બ્રિટિશ ઉદારતાના નમુના રૂપ ગણાવવામાં આવતા હિંદ અને ખિટન વચ્ચેના આર્થિક કરારનું આ રહસ્ય હતું. બ્રિટિશ રાજપુરુષોની લશ્કરી અને રાજકીય ગણતરીઓની ભૂમિકા પર આ કરારની માંગણી હતી. એ વખતે, ખિટનમાં હજી ચેમ્પરલેનની સરકાર હતી. યુદ્ધને સોવિયેત ભણી “વાળવામાં” આવે અને પછી મજા માણવાનો આનંદ લૂંટવામાં આવે એ આશા હજી છોડી દેવામાં આવી નહોતી. અદાર

મહિનામાં યુદ્ધની જવાબા દૂર પૂર્વ પર પથરાઈ જશે એ કોઈ આગળથી જોઈ શકાયું નહોતું. યુરોપના યુદ્ધ માટે તો હિંદમાંથી અમર્યાદ માનવગોળાઓ અને મધ્ય તથા દૂર પૂર્વ માટે થોડીક ટુકડીઓ જોઈશે એવું માનવામાં આવતું હતું.

પરંતુ, આ તમામ ગણતરીઓ ઊંધી વળી. યુદ્ધ વિશ્વવ્યાપી બન્યું. હિંદના સીમાડે યુદ્ધની જવાબા અડકી ગઈ. માનવ, નાણાં અને સામગ્રીને લગતી અગાઉની તમામ ગણતરીઓ નકામી સાબિત થઈ. દશ ગણાં નાણાં, સામગ્રી અને માનવશક્તિ હોમવાનો વારો આવ્યો.

હિંદની માનવશક્તિ અને બ્રિટિશ તિબુરીમાંથી થોડાક લાખ પૌંડ વડે સામ્રાજ્યનો ખચાવ કરવાનો રસ્તો ધૂળમાં મળી ગયો. સાંસ્થાનિક પ્રબલ્યોને ગુલામ રાખવાની કિંમત હવે વધુ ને વધુ ભારે જણાવા લાગી.

સ્ટર્લિંગ થાપણનું મૂળ

હિંદ જપાન સામેના યુદ્ધનું મુખ્ય મથક બની ગયું. હિંદની સીમાઓના રક્ષણ અર્થે બ્રિટિશ અને અમેરિકન લશ્કર તથા સરંજામ હિંદમાં વહેવડાવવાની વેળા આવી. આને કારણે, સ્ટર્લિંગ થાપણ ઝડપભેર વધવા લાગી.

હિંદે આ લશ્કરોનું પોષણ કરવાનું હતું; તેમને કપડાં પૂરાં પાડવાનાં હતાં; તેમને માટે બરાંકો બની કરવાની હતી; રેલ્વે વ્યવહાર તૈયાર રાખવાનો હતો. (તાજેતરમાં જાહેર કરવામાં આવ્યું હતું કે લશ્કર માટે આજ સુધીમાં ૧૦૦૦૦ ખાસ ટ્રેનો દોડાવવામાં આવી હતી.) કારખાનાંમાંથી હથિયાસે, તંબુઓ, મચ્છરદાનીઓ, લોહું, પોલાદ, લાકડું, સિમેન્ટ, ઇંટો જેવો સરંજામ તેમને પૂરો પાડવાનો હતો. રેલ્વે અને અન્ય વાહનવ્યવહાર માટે, ઉત્પાદન અને ખાંધકામ માટે અસંખ્ય કારીગરો તેમને માટે ખડે પગે રાખવાના હતા!

આનો અર્થ એ થયો કે, સરંજામ તથા કામગીરી પાછળ કરોડો રૂપિયા ખર્ચવાના હતા. હિંદે માલ પૂરો પાડવાનો હતો ને સેવાઓ આપવાની હતી; અને, આર્થિક કરારની રૂએ ખિટને ખર્ચ ભરપાઈ કરવાનું હતું.

બ્રિટિશ સરકાર વતી હિંદે કરવા પડેલા ખર્ચનું કાષ્ટક નીચે આપવામાં આવેલું છે. કેટલા મોટા પ્રમાણમાં માલ આપવામાં આવ્યો છે તેનો અંદાજ એ પરથી આવી શકે છે:

૧૯૪૨

બ્રિટિશ સરકાર પાસેથી ભરપાઈ
થનાર યુદ્ધ-ખર્ચ (કરોડ રૂપિયામાં)

૧૯૪૧-૪૨	૧૯૪.૦
૧૯૪૨-૪૩	૩૨૫.૫
૧૯૪૩-૪૪	૩૯૨.૭
૧૯૪૪-૪૫ (અંદાજ પ્રમાણે)	૪૪૩.૦
૧૯૪૫-૪૬ (અંદાજ પ્રમાણે)	૪૪૦.૦

આ કૂલ રકમ લગભગ ૧૮૦૦ કરોડ રૂપિયા થાય છે. ૧૯૩૯ થી થના આપણા સંરક્ષણ ખર્ચના આ ૧૨૦ ટકા છે.

હિંદ નાણાં ચૂકવે છે !

બ્રિટિશ લશ્કર અને તેને માટે જરૂરી સામગ્રીનો આ ભારે ખર્ચ કાણે ચૂકવે ?

દૂર પૂર્વમાંની પોતાની શાહીવાદી નીતિએ પેદા કરેલ આ ખર્ચ ચૂકવવાની જવાબદારી બ્રિટનની હતી.

જ્યારે હકીકતમાં, આ સરંજામ અને સામગ્રીની કિંમત હિંદે ચૂકવી હતી. બ્રિટનની સેવામાં રળુ કરેલી સામગ્રી અને સેવાના બદલામાં હિંદને એક પાઈ પણ મળી નહોતી. બ્રિટને આર્થિક કરારની શરતો પાળી નહિ એટલું જ નહિ પણ, બ્રિટિશ લશ્કરને માટે થયેલું ખર્ચ પણ હિંદ પર લાદ્યું.

આમ તો, યુદ્ધ અંગેનો બ્રિટનનો બોલો, કેટલેક અંશે હિંદના લોકો પર લાદવાની રૂઢી તો બ્રિટિશ રાજ જેટલી જ પૂરાણી છે. ભૂતકાળમાં જે, અન્ય રાજ્યો પરની બ્રિટિશ સત્તારીના ખર્ચા હિંદ પર ઓઢાડવામાં આવ્યા હતા. બળવો દબાવી દેવા માટે કરવું પડેલું કરજ પણ હિંદ પર ઓઢાડવામાં આવ્યું હતું. પરંતુ, આ બધું સામાન્ય રીતે મહેસુલનો અમૂક ભાગ જૂંટવી લઈને યા તો ગયા મહાયુદ્ધના વખતની જેમ મફત બક્ષીસની માગણી કે જાહેર લોન ઉભી કરીને ઉઘાડે છોગ કરવામાં આવતું.

જ્યારે આ વખતે, સામાન્ય માણસ જોઈ ન શકે એવી રીતે પરદા પાછળ રમત ચાલી. બ્રિટનને એક પાઈનું પણ ખર્ચ ન થાય એ રીતે યુદ્ધના ખર્ચને પહોંચી વળવા રિઝર્વ બેન્કનો ઉપયોગ કરવામાં આવ્યો.

આ દેશમાં બ્રિટન જે કેં ખર્ચ કરે તે ભરપાઈ કરવા રૂપિયાનું

નાણું ઉભું કરવાની જવાબદારી, બ્રિટિશ સરકારના હુકમ અનુસાર હિંદી સરકારે માથે લીધી. સાદું જખાનમાં કહીએ તો આનો અર્થ એ થયો કે, બ્રિટિશ સરકાર જેટલા રૂપિયાની કિંમતની ખરીદી કરે તેનાં નાણાં રૂપિયાના ચલણમાં ચૂકવે કરવાનું હિંદી સરકારે માથે લીધું. આમ હિંદનો માલ હિંદના રૂપિયાથી ખરીદી બ્રિટનને આપવાનો હતો !

આ માટે બ્રિટનને કેં જ આપવાનું નહોતું ?

દેખાવ તો એવો કરવામાં આવ્યો હતો કે, બ્રિટનને હિંદનો જે કેં માલ કે સેવા મળે તેની કિંમત બ્રિટન ચૂકવે. પરંતુ, એમાં ભારે છટકાખારી હતી. બ્રિટને પોતાને જે કેં ખર્ચ કરવો પડે તે પોતાના ચલણમાં—એટલે કે સ્ટર્લિંગમાં ચૂકવવાનું માથે લીધું હતું. આ સ્ટર્લિંગ લંડનમાં એકઠી થતી હતી અને હિંદી સરકાર યા તો રિઝર્વ બેન્કને ખાતે જમા થતી હતી. બ્રિટિશ સરકારને હિંદમાંથી જે કેં માલ મળે તેની કિંમત ચૂકવે કરવા, આ સ્ટર્લિંગ થાપણુ સામે હિંદી સરકારે તો રૂપિયાનું ચલણ વાપરવાનું હતું.

આમ, આ યોજનામાં છટકાખારી એ હતી કે, હિંદને નાએ લંડનમાં જમા થતી સ્ટર્લિંગ થાપણુ લાખોએ પહોંચવા છતાં અને એ હિંદ કે હિંદી સરકારની હોવા છતાં હિંદી સરકાર કે કોઈ પણ તેનો ઉપયોગ કરી શકે તેમ નહોતું. બ્રિટન અને હિંદ વચ્ચેની લેવડદેવડ યા તો વેપાર માટે તેનો ઉપયોગ થઈ શકે તેમ નહોતો. કેમકે, બંદ્રામાં માલ મોકલવા સામે એક તો એવું કારણ આગળ કરવામાં આવતું હતું કે, બ્રિટનથી હિંદમાં માલ લાવવા માટે જરૂરી વહાણોનો અભાવ હતો; ખીજું, ઇંગ્લાંડની તમામ સાધન સામગ્રી ઇંગ્લાંડ માટે જરૂરી હતી; અને, બ્રિટિશ સરકાર હિંદને જરૂરી સામગ્રી ખીજેથી ખરીદવાની પરવાનગી આપે તેમ નહોતી. હિંદને યંત્ર સામગ્રીની જરૂર હતી: તેને જુના તથા નવા ઉદ્યોગો માટે મશીનો જોઈતાં હતાં; અને તેને ખરીદવા માટે નાણાં સ્ટર્લિંગ થાપણુ રૂપે બ્રિટનમાં જમા થયેલ હોવાં છતાંયે હિંદ આ વસ્તુઓ ખરીદી શકે તેમ નહોતું. દુકંમાં, એ નિર્જીવ નાણું હતું—માલની ખરીદી માટે તેનો ઉપયોગ નહોતો; પૈસા આપવાનું એ માત્ર વચન હતું !

પરંતુ, બ્રિટિશ શાહીવાદીઓને આટલેથી સંતોષ ન થયો. તેઓએ તો હિંદની ડોલર અનામત યે હજમ કરી. આ ડોલર અનામત લગભગ ૪૫ કરોડ રૂપિયાની હતી. હિંદ અમેરિકાથી જે કેં યંત્ર સામગ્રી અને અન્ય માલ

આયાત કરતું હતું તે આ રીતે અટક્યું.

આનું ચોક્કસ પરિણામ એ આવ્યું કે, હિંદમાંથી ખરીદેલા માલની કિંમત ઓટને સ્ટર્લિંગમાં ચૂકવી હતી તે માત્ર દેખાવ જ હતો. એટલી કિંમતનો માલ ખરીદવા એ બ્રિટિશ ચલણને વટાવી શકાય તેમ નહોતું. આમ, પરિણામે તો, હિંદમાંથી ઓટને ૧૪૦૦ કરોડ રૂપિયાનો માલ એક પાર્ષ પણ ચૂકવ્યા વિના મેળવ્યો. ખદલામાં હિંદને જે કે મળ્યું તે પોતાની જ સરકારની કાગળિયાંની નોટો.

આમ, એક બાબુ સ્ટર્લિંગ થાપણુ જમા થતી ગઈ અને ખીજી બાબુ, કોઈ પણ જાતના ખદલા વિના હિંદ માલ આપતું ગયું. એટલે, આ સ્ટર્લિંગ થાપણુ હિંદની આબાદીનું નહિ પણ હિંદમાંથી ઓટનને ફરજિયાત ઉધરાવેલી ખંડણીનું જ પ્રતીક છે. શાહીવાદી યુધ્ધ ખર્ચને નામે હિંદમાં ચલાવવામાં આવેલી લૂંટનું જ એ ચિહ્ન છે.

લૂંટનાં પરિણામો

આ યોજનાપૂર્વકની લૂંટનાં પરિણામો ખતરનાક આવ્યા વિના રહે જ નહિ. કોઈ પણ રાષ્ટ્રની અર્ધી વાર્ષિક આવક લૂંટી લેતાં, ખદલામાં જરૂરી માલ આપ્યા વિના કોઈ પણ દેશનો માલ-સરંજામ પરદેશ ઘસડી જતાં, સર્વવ્યાપી યાતના પેદા થયા વિના રહે નહિ. આ લૂંટનો બોળો લોકો પર જ પડે અને લોકોને જ એથી સહન કરવાનું રહે.

આ અસામાન્ય બોળ સામાન્ય હિંદીજનને કેવી રીતે સહેવો પડ્યો, સામાન્ય હિંદીજનને ક્યાં ખટકા લાગ્યો, તે આપણે જોઈએ.

હિંદે ઓટનને માલ પૂરો પાડ્યો; તેના ખદલામાં મળેલ સ્ટર્લિંગમાંથી હિંદ ઓટનમાંથી ચંત્રસામગ્રી ન ખરીદી શક્યું; પરિણામે, પોતાના ઉત્પાદન વડે ઓટન અને હિંદ બન્નેની જરૂરિયાત સંતોષી શકવામાં હિંદ નિષ્ફળ નીવડ્યું. ચીજ-વસ્તુઓની કારમી અછત પેદા થઈ ને ભાવો ઉંચા ગયા. એટલે, પોતાને આવશ્યક ચીજ-વસ્તુઓનાં ઉંચાં દામ ચૂકવીને જ સામાન્ય હિંદીજને આ અસામાન્ય બોળ વહો.

વધુમાં, છાપેલી નોટોરૂપે રૂપિયાનું નાણું ઉભું કરવાની પ્રથાએ હિંદની ચીજ-વસ્તુઓના ભાવોને આકાશે ચઢાવ્યા.

નોટોફી રૂપિયાનું નાણું ઉભું કરવામાં તો માત્ર જાપાનનાનો જ આશરો લેવાનો હતો !—માત્ર કાગળિયાં જ જાપે રાખવાનાં હતાં ! બ્રિટિશ સરકાર વંતી રૂપિયાનું નાણું ઉભું કરવાની જે જવાબદારી હિંદી સરકારે લીધી હતી તે તો, વધુ ને વધુ નોટો જાપી હિંદી અબજોને તેનાથી ઉભરાવી દેવામાં સમાર્થ જતી હતી.

આપણાં હિંદી અબજોમાં રૂપિયાની નોટો ફટલા મોટા પ્રમાણમાં ઉભરાવી દેવામાં આવી હતી તે નીચેના કોષ્ટક પરથી જોઈ શકાય છે.

વર્ષ		રૂપિયાની નોટોનો ફેલાવો (લાખમાં)	
ઓગસ્ટ ૧૯૩૯			૧૭૮,૮૯
„ ૧૯૩૯-૪૦		શુક્રવારના આંકડાઓની	૨૦૮,૮૬
„ ૧૯૪૦-૪૧		સરેરાશ !	૨૪૧,૬૨
„ ૧૯૪૧-૪૨			૩૦૮,૪૬
„ ૧૯૪૨			૪૬૭,૯૧
„ ૧૯૪૩			૭૪૯,૭૬
„ ૧૯૪૪			૯૨૭,૮૬
ડિસેમ્બર, ૧૯૪૪			૯૮૯,૮૨
૧૬ માર્ચ, ૧૯૪૫			૧,૦૭૯,૨૧

૧૯૩૯ ના ઓગસ્ટથી નોટોનો ફેલાવો ૯૦૦ કરોડથી વધ્યો છે. આ ફેલાવો યુદ્ધ પહેલાંના ફેલાવાથી ૬ ગણો છે.

૯૦૦ કરોડ રૂપિયાની કિંમતનાં મામુલી કાગળિયાં જાપીને હિંદી સરકારે, બ્રિટિશ સરકારના ખર્ચને પહોંચી વળવા રૂપિયાનું નાણું ઉભું કર્યું.

જપાને યુદ્ધ જાહેર કર્યું ત્યારથી નોટોનો આ ફેલાવો ઝડપભેર વધ્યો છે એ ઉપલા કોષ્ટક પરથી જોઈ શકાય છે. ૧૯૪૧ ના ડિસેમ્બરમાં જપાને યુદ્ધ જાહેર કર્યું. ૧૯૪૦ અને ૪૧ વચ્ચે, નોટોના ફેલાવામાં સરેરાશ માસિક વધારો ૨૧ કરોડનો થયો છે. ૧૯૪૧-૪૨ માં, જપાનના હથા પછીના વર્ષમાં, સરેરાશ માસિક વધારો ૫ કરોડથી વધુ છે. ૧૯૪૨-૪૫ વચ્ચે, જપાની આક્રમણનો સામનો કરવા જંગી તૈયારીઓ કરવાની હતી અને એ માટે પારવાર ખર્ચ કરવાનું હતું તે સમયમાં, સરેરાશ માસિક વધારો ૨૦ કરોડ રૂપિયાનો—એટલેકે ૧૯૪૦-૪૧ કરતાં ૮ ગણો છે.

આમ, ૧૪૦૦ કરોડ રૂપિયાની કિંમતનો માલ આ કાગળની નોટોની મદદથી બ્રિટનને આપવામાં આવ્યો.

ચિટન માટે માલ પેદા કરનાર હિંદીઓને, ટ્રેનો દોડાવનાર-લોહું અને પોલાદ ઉત્પન્ન કરનાર મળુશેને આ કાગળનાં નાણાં આપવામાં આવ્યાં. માલના ખદલામાં આટલા મોટા જગ્યામાં કાગળનાં નાણાં આપવાં એ પ્રપંચી સોદો હતો. કારણ, આ કાર્મીયાથી માલ ચા તેા સામગ્રીમાં રજ માત્ર ખરો વધારો થતો નહોતો. ઉલ્ટાનું, આથી તેા ચિટનને બેવડી સગવડ થતી હતી. એક તેા માલ આપવાનો ઇન્કાર સહેલાઈથી ચાલુ રહેતો હતો; તથા પૈસા ભરપાઈ કરી દમ્પિંગ એવાં વચને વધુ ને વધુ માલ ખરીદવાનો માર્ગ મોકળો રહેતો હતો.

હિંદને માટે, વ્યવહારમાં આનો અર્થ એ હતો કે, કાપડ, અનાજ અને અન્ય જરૂરી ચીજવસ્તુઓ લશ્કર માટે જતાં નાગરિક જરૂરિયાત પર જખરો કાપ પડ્યો હતો. ખીજું, આના ખદલામાં લોકોને કાગળની નોટોનું જુકું નાણાં આપવામાં આવતું હતું; જે વાસ્તવિક રીતે જોતાં કાગળ સિવાય કશું જ નહોતું.

આનું સાફ પરિણામ એ આવ્યું કે, ચલણની કિંમતમાં ઘટાડો થતો ગયો; એટલે કે, ચીજ-વસ્તુઓના ભાવોમાં તથા જીવનખર્ચમાં સતત રીતે વધારો થતો ગયો.

દાખલા તરીકે સુદ્ધ પહેલાં, એક રૂપિયામાં અમુક ચીજ-વસ્તુ આવતી હતી તેના જ હવે દોઢ કે બે રૂપિયા આપવાનો વારો આવ્યો હતો !

જથાબંધ ભાવોનું કોષ્ટક (હિંદી સરકારના

આર્થિક સલાહકારે પ્રગટ કર્યા પ્રમાણે)

ઓગસ્ટ ૧૯૩૯	...	૧૦૦
૧૯૪૦-૪૧	...	૧૧૫
૧૯૪૧-૪૨	...	૧૩૭
૧૯૪૨-૪૩	...	૧૮૪
૧૯૪૩-૪૪	...	૨૪૨
મે ૧૯૪૪	...	૨૪૧

૧૯૪૨ સુધીમાં, ચીજ વસ્તુઓના ભાવો એટલી હદે ઊંચા ગયા હતા કે, રૂપિયાની પહેલાંની કિંમતમાં ૭૫ ટકાનો ઘટાડો થઈ ગયો. ને ૧૯૪૪ના મે સુધીમાં ૪૦ ટકાનો ઘટાડો થઈ ગયો. એટલે કે, એક રૂપિયામાં જેટલા પ્રમાણમાં કોઈ ચીજ પહેલાં ખરીદી શકાતી હતી તે ૧૯૪૨ સુધીમાં તેના પોણા

લાગની અને ૧૯૪૪ના મે સુધીમાં અર્ધાર્થીય ઓછા (૪૦ ટકા) લાગની ખરીદી શકાતી હતી.

આર્થિક સલાહકારે રજુ કરેલા જથ્થાબંધ ભાવોના આંકડા પણ રૂપિયાની કિંમતમાં થયેલા ઘટાડો સ્પષ્ટ કરે છે.

૧૯૩૯ના ઓગસ્ટનું છેલ્લું અઠવાડિયું...	૧૦૦
૧૯૪૦ જાન્યુઆરી	૧૧૨.૭
૧૯૪૧ "	૧૦૮.૨
૧૯૪૨ "	૧૨૭.૧
૧૯૪૩ "	૧૯૮.૮
૧૯૪૪ "	૨૩૩.૦
૧૯૪૫ "	૨૩૩.૬
૧૯૪૫ ફેબ્રુઆરી	૨૩૭.૩૫

આ વર્ષના જાન્યુઆરી સુધીમાં, રૂપિયાની કિંમત પહેલાં કરતાં ૪૩ ટકા ઘટી ગઇ.

હિંદના ઔદ્યોગિક કેન્દ્રોમાં વધતા જતા જીવનનિર્વાહના આંક પરથી એ આ હકીકત માલુમ પડે છે.

(૧૯૩૯ ઓગસ્ટ : ૧૦૦)

મુંબઈ : ૧૯૪૪ જાન્યુ. : ૨૨૭ :: :: ૧૯૪૫ જાન્યુ. : ૨૧૮
અમદાવાદ : ૧૯૪૩ ડિસે. : ૩૧૮ :: :: ૧૯૪૪ : ૨૮૯
કાનપુર : ૧૯૪૪ જાન્યુ. : ૩૦૪ :: :: ૧૯૪૫ જાન્યુ. : ૩૦૧
નાગપુર : ૧૯૪૩ ડિસે. : ૨૮૪ :: :: ૧૯૪૪ ડિસે. : ૨૫૪
લાહોર : ૧૯૪૩ ડિસે. ૩૦૭ :: :: ૧૯૪૪ ડિસે. ૨૭૧
મદ્રાસ : ૧૯૪૪ જાન્યુ. ૧૯૭ :: :: ૧૯૪૫ જાન્યુ. ૨૧૭

સુંબઈના જીવનનિર્વાહનો ૧૯૩૪માં ૧૦૦નો આંક ગણીને રજુ કરવામાં આવેલું નાચેનું કોષ્ટક, દર વરસે જીવનનિર્વાહમાં કેવી રીતે વધારો થતો ગયો છે એ બતાવે છે.

૧૯૩૪ —	૧૦૦
૧૯૩૯ ઓગસ્ટ	૧૦૫
૧૯૪૦ની સરેરાશ	૧૧૨
૧૯૪૧	૧૨૨

૧૯૪૨	૧૫૭
૧૯૪૩	૨૩૧
૧૯૪૪ ઓગસ્ટ	૨૫૦
૧૯૪૪ ડિસેમ્બર	૨૩૬

કાગળની ચલણી નોટોમાં જળશે વધારે થતાં રૂપિયાની કિંમતમાં ઘટાડો થયો છે; લોકોની સાચી આવકમાં યે ઘટાડો થયો છે. પરસેવો પાડીને કમાનાર હિંદી કામદાર, કારકુન કે કિસાનના એક રૂપિયાની કિંમત ૧૯૪૪ના ડિસેમ્બરમાં મુંબઈમાં માંડમાંડ ૭ આના હતી. એજ મહિનામાં, નાગપુરમાં તેની કિંમત ૬ આના અને ૧૯૪૫ના જાન્યુઆરીમાં કાનપુરમાં તેની કિંમત ૫ આનાથી થોડીક વધારે હતી. એટલે કે, ૧૯૪૪ના ડિસેમ્બરમાં, મુંબઈનો કામદાર ને નાગરિક ૧૯૩૯ની સરખામણીમાં એક રૂપિયામાં ૭ આનાની કિંમતનું અનાજ અને એક રૂપિયામાં ૫ આનાની કિંમતનું કાપડ ખરીદી શકતો હતો.

લોકોની આવકમાં આવો જળશે ઘટાડો કરીને, પરસેવો પાડીને રજેલા તેમના રૂપિયાની કિંમત ઘટાડીને, સરકારે બ્રિટિશ યુધ્ધ ખરીદી માટે જરૂરી નાણાંનો ઓજ લોકો પર નાખ્યો. ઔદ્યોગિક કામદારો, સરકારી નોકરો અને કારકુનોને અપાતું નજીવું મોંઘવારી ભથ્થું. રૂપિયાની કિંમતમાં થયેલા આ ઘટાડાની આગળ કશી વિસાતમાં ન હતું.

આ વ્યવસ્થિત લૂંટમાં નીચલા મધ્યમ વર્ગના લોકો, કારકુનો, ઔદ્યોગિક કામદારો, નાના ખેડૂતો, ખેત-મજૂરિયાઓ, શિક્ષકો અને કારીગરોને જ છેતરવામાં આવ્યા હતા. ૧૪૦૦ કરોડ રૂપિયાનું બિલ ચૂકતે કરવા માટે તેમની આવક પર કુલ્લોડો મારી અર્ધા કરવામાં આવી હતી. જે લોકો આ ભાર સહી શકે તેવી સ્થિતિમાં નહોતા તેમની આવકમાં યે ૫૦ ટકાનો કાપ મૂકવામાં આવ્યો હતો.

આવી નીતિનું પરિણામ ભૂખમરો, મોત અને યાતનાઓમાં જ આવે એ સ્પષ્ટ હતું. વધ્યે જતા ભાવોએ, સંઘરાખોરી અને સદ્ગાળાણને ધીખતો ધધો બનાવ્યો. ભાવો નીચા જવાની કોઈ આશા નહોતી એટલે નફેઆળે કોઈ પણ જાતના જોખમ વિના સદ્ગાળાણ કરી શકે તેમ હતા. કાગળની નોટોમાં વધારો કરીને, સંઘરાખોરી અને નફેઆણ કરીને અનાજના

લાવો ઉંચે ને ઉંચે લઈ જવામાં આવતા હતા. અંગાળમાં ચોખ્ખાની અછત જોઈને ચોખ્ખાના લાવોમાં તેની યુદ્ધ પહેલાંની કિંમત કરતાં દસ ગણો વધારે કરવામાં આવ્યો. ઠેર ઠેર કાળાં અગર પેદાં થયાં. અનાજ, કાપડ અને જીવનની જરૂરિયાતની અન્ય ચીજ-વસ્તુઓનાં દર્શન સામાન્ય માનવી માટે દુર્લભ બન્યાં.

અંગાળનો દુકાળ ફારી નીકળ્યો અને મુઠ્ઠી ધાન વિના ૩૫ લાખ માણસો મરી પરવાર્યાં ત્યારેજ આ આખીયે પરિસ્થિતિ તેની ટોચે પહોંચી. આખાં બજારિયાઓ કનેથી અનાજ ખરીદવા માટે આ લોકો પાસે કર્યું નહોતું. તેઓ અનાજના કોળિયા માટે તરફડી મર્યા. જે લાખો લોકો મોતના પંખમાંથી તત્કાલ પૂરતા બચ્યા તેઓની શક્તિ હણાઈ ગઈ હતી; રોગચાળાનો સામનો કરવાની તેમનામાં તાકાત નહોતી. આ લોકો પણ હજારોની સંખ્યામાં મોતને શરણુ થયા. અંગાળ, બિહાર અને કેરાળામાં આ મહામારીએ માઝા મૂકી અને તેમના જીવનદીપક બૂઝાઈ ગયા ! હવે તેમની હણાઈ જતી શક્તિને તાત્કાલિક ચેકવામાં નહિ આવે તો હિંદ બરમાં આ મોતની વણજાર ઉતરી પડશે.

અંગાળમાં ૩૫ લાખનાં મરણ, દેશબરમાં પ્રથમ તા. ચાત-નાના ઓળા અને હિંદી ઇતિહાસમાં અજોડ એવો ભૂખમરો હિંદને નામે લંડનમાં જમા થતી આ સ્ટર્લિંગ થાપણ પાછળની દુઃખદ કથા છે. હિંદનું નિર્દય શોષણ અને તાજેતરની સર્વવ્યાપી 'ચાતનાનું' આ માપ છે. તેની પાછળ લાખો જાનની બરબાદી, લાખો ઘરોનો વલોપાત, લાખો ભુખ્યાંઓનો ટળ-વળાટ છે. પોતાની ગુલામી માટે હિંદે ચૂકવેલી આ કિંમત છે.

હિંદ પર લાદવામાં આવેલ ભારણનું સાચું માપ આ ૧૪૦૦ કરોડ રૂપિયાના આંકડા પરથી ચે આવી શકે તેમ નથી. ચારથી પાંચ વરસના દંડકા ગાળામાં ખિટને આથી ચે વધુ આપણી પાસેથી ઝુંટવી લીધું છે. આજ અર-સામાં હિંદને પોતાનું ૩૦ કરોડ સ્ટર્લિંગનું પાછલું દેવું ભરપાઈ કરવાની ફરજ પાડવામાં આવી હતી. એટલે કે, આ દેવાના બદલામાં ખિટને હિંદ પાસેથી એટલી કિંમતનો માલ મેળવ્યો હતો. આમ કુલ ૧૭૦૦ કરોડ રૂપિયાની કિંમતનો માલ ખિટને હિંદ પાસેથી એક પાઈ પણ આપ્યા વિના મેળવ્યો હતો ! લોહીતરસ્યા શરાફની માફક બ્રિટિશ શાહીવાદે, હિંદમાં જ્યારે લાખો માણસો મરતાં હતાં ત્યારે પોતાનું જૂનું લેણું વસૂલ કર્યું હતું ! ન્યાયાલયનો કોઈ પણ ન્યાયમૂર્તિ, આવી પરિસ્થિતિમાં પોતાના દેવાદાર કનેથી દેવું વસૂલ કરવા તેની મિલકત પડાવી

લેવાની લેણદારને રજા આપે નહિ. પરંતુ, ચિટને પોતાનું પાઠએ પાઠનું શરમ-જનક લેણું પોતાની રાજકીય સત્તાના જોરે વસૂલ કર્યું; કારણ, કોઈ પણ વ્યક્તિનું તાત્કાલિક વળતર આપ્યા વિના હિંદનો માલ મેળવવાનો આ એક રસ્તો હતો.

ઉપરાંત, આ જૂનું દેવું વસૂલ કરવાના ચિટનના હક્કનો કોઈ પણ નિષ્પક્ષ ન્યાયપંચ તો સ્વીકાર પણ નહિ કરે. આ દેવાનો કેટલોક ભાગ તો ચિટનની પરમુલ્કા પરની સ્વારીઓને કારણે પેદા થયો હતો; હિંદને તે ભરપાઈ કરવાનું કહેવું એ છેક જ ગેરવ્યાજખી હતું. હિંદમાં રેલ્વેના બાંધકામ પાછળ થયેલું દેવું ચૂકતે ભરપાઈ કરવાની માગણી કરવી એ પણ અયોગ્ય હતું. કારણ એકામ ઉગાઉપણાને લીધે આમાં બીનજરૂરી દેવાનો ઉમેરો થયો હતો. ૧૮૭૩માં સિલેક્ટ કમિટી આગળ પોતાનો પૂરાવો રજૂ કરતાં લોર્ડ લોરેન્સે જણાવ્યું હતું કે—

“પહેલાં તો, મારે કહેવું જોઈએ કે, આ રેલ્વેઓના સંબંધમાં થયેલું ૧૦ કરોડનું ખર્ચ ખૂબજ કરકસરથી કરવામાં આવ્યું હોય એ હું માનતો નથી. ઉલટાનું તેની પાછળ ખૂબ જ ઉગાઉપણું ખર્ચ કરવામાં આવ્યું હોય તેમ હું માનું છું. એથી, ફરી એજ કાર્ય હાથમાં લેવામાં આવે તો તે થયેલા ખર્ચના ૨/૩ ભાગમાં પતી જાય. હું માનું છું કે હિંદમાં એક એક વર્ગમાં એ વાત ગવાતી બની છે કે, રેલ્વેના બાંધકામ પાછળ ઉગાઉ ખર્ચ કરવામાં આવ્યું હતું, તેની પાછળ જે ખર્ચ થયું જોઈએ તે કરતાં ઘણું વધારે ખર્ચ કરવામાં આવ્યું હતું. આ તમામ વાતો મેં ચર્ચાતી સાંભળી છે. કિંચા અને નીચા દરજ્જાના હિંદીઓને આવી વાતો કરતાં મેં સાંભળ્યા છે, સરકારી હોદ્દો ધરાવતા અને ન ધરાવતા અંગ્રેજોને આ વાત કરતાં મેં જોયા છે. વધુમાં, તેમના એન્જિનિયરોને પણ આવું જ કહેતાં મેં સાંભળ્યા છે.”

આ છતાં, આ દેવાની એકે એક પાઈ વસૂલ કરવામાં આવી હતી; અને, હિંદ એ દેવું ચૂકતે કરવાની પરિસ્થિતિમાં નહોતું ત્યારે તેની કનેથી તેના બદલામાં માલ ઝૂંટવામાં આવ્યો હતો !

આ રીતે હિંદને દેવાદાર દેશમાંથી “લેણદાર” દેશ બનાવવામાં આવ્યો હતો. હિંદને ચિટનના “દેવાદાર” ગુલામમાંથી “લેણદાર” ગુલામ બનાવવામાં આવ્યું હતું. પરંતુ, આ લેણદારને માથે હવે, પોતાની જરૂરિયાતો હોમીને બીજાને ધીરવાની ફરજ ઠોકરામાં આવી

છે. અને, આ લેણદારને એ ધીરાણ પાછી મળવાની કોઈ જ આશા નથી !

બ્રિટિશ પૂંછપતિઓની ફૂડી દાનત

આમ, જૂના દેવાની એકે એક પાછ વસલ કરી કરોડોની કિંમતનો માલ હિંદમાંથી પડાવ્યા પછી, બ્રિટિશ પૂંછપતિઓ હવે પોતાનું આ દેવું માંડી વાળવાની યા તો તેમાં જગ્ગર કાપ મૂકવાની હિંદ સામે જોડેચોક માગણી કરી રહ્યા છે !

૧૯૪૪ ની ૩ જુનને "ફિનાન્સિયલ ન્યુસે" લખ્યું હતું કે :

"આ યુધ્ધને અંતે, દુનિયાના કોઈ પણ ભાગમાં જેનો ઉપયોગ થઈ શકે અને જેને સોનામાં ફેરવી શકાય તેવું હિંદ પાસે અનામત ચલણ હશે એમ જે હિંદીઓ ધારતા હોય તો, તેમણે એ વાત યાદ રાખવી જોઈએ કે, હિંદની જમા થયેલ સ્ટર્લિંગ પુરાંતની રકમ તો હિંદને જપાની સંસ્થાન ખનતું અટકાવવા તેના રક્ષણ પાછળ જ ખર્ચાઈ હતી. તેના મોટા ભાગ ઉઘોગો ઉભા કરવા પાછળ વપરાયો હતો; જે ઉઘોગો આજે હિંદની રાષ્ટ્રીય પૂંછ અન્યા છે.

આ યુધ્ધને પરિણામે, બ્રિટિશ સામ્રાજ્ય હેઠળનો એક દેશ બીજાને ભોગે પૈસાદાર અને એનાં રમરણો કડવાં ખનશે. યુધ્ધમાં હિંદનો હિસ્સો તેના આર્થિક હિસ્સા સાથે સપ્રમાણ હોત તો હિંદની જમા થયેલી સ્ટર્લિંગ થાપણ આજ છે તેનાથી ક્યાંયે ઓછી હોત. હિંદ મોટા જથ્થામાં માલ પુરો પાડ્યો છે. પરંતુ, સમાન ધ્યેય અર્થે પોતાના આ હિસ્સાને પહોંચી વળવા જરૂરી સાધનો ખુદ પોતાને ત્યાં પેદા કરવામાં તે નિષ્ફળ નીવડ્યું છે. આનું કારણ તેના નાણાંકીય વિકાસનું પછાતપણું છે....માની લાઈએ કે આ પુરાંત રોકડમાં ચૂકવવામાં આવે. આનો અર્થ એટલો જ થાય કે, હિંદ આ યુધ્ધ દરમિયાન આપવો જોઈતો હિસ્સો તો ન જ આપ્યો; એટલું જ નહિ પણ, આ યુધ્ધ દરમિયાન તેણે માલની ખરીદી માટે જે નાણાંખર્ચ કર્યું તેના હવે તેને અયોગ્ય રીતે મોટો બદલો આપવામાં આવે છે ! આ તો કોઈ પણ સામાન્ય યુધ્ધ અને ન્યાયની વિરૂધ્ધ જ છે.

આ અગાઉ પણ, “ફિનાન્સિયલ ન્યુસ” આ સ્ટર્લિંગ થાપણમાં, જ્યારે કાપ મૂકવાની છડેચોક દિમાયત કરતાં લખે છે:

“હિંદ અને બ્રિટનમાં માલના ભાવોની કિંમત સરખાવીએ તો, એક રૂપિયાનો હુંડિયામણનો ભાવ ૧ શિ. ૬ પે. ને બદલે ૬ પે. હોવો જોઈએ એમ લાગશે. આ ભાવ કૃત્રિમ રીતે ઉંચો ટકાવી રાખીને, હિંદના ખરેખરા હક્ક કરતાં ત્રણ ગણી સ્ટર્લિંગ પુરાંત તેના ખાતે જમા થઈ છે.... કૃત્રિમ હુંડિયામણના દરોને કારણે થયેલો ગેરવ્યાજબી વધારો પૂરેપૂરો દૂર કરી શકાય એ માટે તેમના દાવામાં ઘટાડો કરવાની કબૂલાત મેળવવા હોલરોને લલચાવવા જોઈએ.”

હિંદ અને બ્રિટન વચ્ચેના આર્થિક કરારો ખામીવાળા હતા એવી દલીલ હેડન સ્ટર્લિંગ થાપણમાં ઘટાડો કરવાની માગણી “ઈકોનોમિસ્ટ” ૧૯૪૪ના જુનમાં ઉઠાવી હતી. તેણે લખ્યું હતું કે—

“હિંદ અને બ્રિટન વચ્ચેના આર્થિક કરારોના અકસ્માતથી (?) યુધ્ધ દરમિયાન હિંદે બ્રિટન પાસે થાપણ જમા કરી છે; અને આગલી સદીના પાણી સૈકાની મૂડી કરતાં લગભગ બમણું અને ઝડપભેર વધ્યે જતું સ્ટર્લિંગ દેવું બ્રિટન પર થયું છે. જે આર્થિક કરારનું પરિણામ આવું મનસ્વી (?) અને સાવ તરંગી(?) આવે તો જરૂર એમાં ખામી હોવી જોઈએ. હિંદ જ્યારે યુધ્ધના વર્તુળથી દૂર હતું ત્યારે ૧૯૩૯ના નવેમ્બરમાં થયેલો આર્થિક કરાર ખરાબર હતો. પણ, યુધ્ધમાં જપાન પડ્યું ત્યારે કરારની ભૂમિકા વેરણુછેરણુ થઈ ગઈ... આ (ઉપકારોનો) જવાબદારીનો ઈન્કાર કરવાનો કોઈ કાળે સવાલ જ ઉભો થતો નથી. પરંતુ, ભાવિ લેવડદેવડના સંબંધમાં આ કરારની પવિત્રતા રહેતી નથી— એમાંય, જ્યારે છટલી તથા પાછળથી જપાન યુધ્ધમાં ઉતર્યું ત્યારે કોઈક સમજુતી પર આવવાને પૂરતો અવકાશ હતો.”

આ રીતે દેવા પર પુનર્વિચારણા કરવાનો પોતાનો કેસ રજુ કર્યા પછી, પોતાના દાવા પર ધ્યાન આપવામાં ન આવે તો તેને ઉઠાવી મૂકવાની “ઈકોનામિસ્ટ” ધમકી આપે છે. તે લખે છે:

આ આર્થિક કરારો પર પુનરવાટાઘાટો થાય તો એથી ખુદ હિંદને જ લાભ થવાનો છે. બ્રિટન પર ઝડપભેર વધતા જતા તેના દાવા (મોટી ને મોટી રકમનો દાવો) સંબંધે તેને પોતાને લાભ થાય તેવો

કરાર કરવાની હિંદને તક મળે છે. બાકી તો એ દાવો જેમ જેમ વધતો જશે તેમ તેમ, પરસ્પર સમજીને તેનું નિરાકરણ કરવાની શક્યતા ઓછી થતી જશે. વાસ્તવમાં આજે જ એવી શક્યતા ઓછી જ છે, તો ભવિષ્યમાં વધુ ને વધુ મોટી રકમનો દાવો થતાં તો પૂછવું જ શું ?”

ટૂંકમાં આ સ્ટર્લિંગ થાપણમાં તમે કાપ મૂકવા સંમત નહિ થાવ તો સાંચે દેવું ડૂલ થશે એવી આ ધમકી છે.

તમે કદાચ હિંદી ખેડૂતોને નામે દલીલ આગળ કરો તો એનો ય નફક્ટ જવાબ “હકેનોમિસ્ટ” પાસે તૈયાર છે:

“રક્ષણના ખર્ચનો સઘળો બોજો અત્યારે હિંદી પ્રજા સતતરીતે વહી રહી છે એ જો ખ્યાલમાં આવે તો ગરીબ હિંદી ખેડૂત પરં બોજો વધારવાની અશક્યતા વિષેની દલીલ લગભગ નકામી બની જાય છે. કેમકે હકીકતમાં તો આજેય હિંદી પ્રજા ત્યાગ તો કરી જ રહી છે. હવે સવાલ માત્ર એટલો જ રહે છે કે, એનો આર્થિક બોજો બ્રિટિશ પ્રજા સહન કરે કે હિંદી પ્રજાજન...?”

ટૂંકમાં એનો અર્થ એ થયો કે, માલ આપવાની તમને ફરજ પાડવામાં આવી એમ ને? ભલે. પણ, એ રીતે ય તમે આત્મભોગ તો આપ્યો જ છે; તો હવે ભાવિમાં તેનો બદલો વાળવાની માગણી તમે શા માટે ઉઠાવો છો? ૩૫ લાખ માણસો તો મરી ચૂક્યાં છે. ખેડૂત પણ આત્મભોગ આપી ચૂક્યો છે અને ન સહેવાનું સહી ચૂક્યો છે. તો પછી હવે શા માટે તમે અમારી પાસે દેવું ચૂકવવાની માગણી કરો છો!

“હકેનોમિસ્ટ” આગળ ચાલતાં જણાવે છે:

“હિંદના રક્ષણ ખર્ચના બોજાની સદંતર પુનરવહેંચણી કરવાનું કોઈ સૂચન કરતું નથી; પરંતુ, ૧૯૩૯ ને બદલે ૧૯૪૪ ની પરિસ્થિતિને ધ્યાનમાં રાખી આર્થિક કરારમાં ફેરફાર કરવામાં આવે તો બ્રિટનને જ નહિ પણ હિંદનેય ફાયદો થશે.”

ભૂખે મરતા હિંદ પાસેથી પોતાના દેવાની એક એક પાઈ વસૂલ કર્યા પછી અને તેની અર્ધી વાર્ષિક આવક હજમ કરી લીધા પછી શાહીવાદી પૂંછણરો હવે ન્યાયની વાતો ઉચ્ચારે છે! હવે જ્યારે હિંદનું

દેવું ભરપાઈ કરીને, તેમણે હિંદને પહોંચાડેલા નુકસાનનો બદલો વાળવાની વેળા આવી છે ત્યારે તેઓ એ દેશમાં કાપ મૂકવાની, એ દેશને છેક જ ઉડાવી મૂકવાની વાતો કરે છે. તેમના વડવાઓ વિષે માકસે જે જમાનામાં લખ્યું હતું ત્યારથી માંડીને તે આજ સુધીમાં તેમની નૈતિકતામાં રજા માત્ર ફરક પડ્યો નથી. આ રહ્યાં માકસના એ સોનેરી વચનો:

“પોતાના દેશમાં સન્માનિત સ્વરૂપે અને સંસ્થાનોમાં છેક જ નગ્નાવસ્થામાં વિહરતી પૂંછવાદી સંસ્કૃતિની મૂળગત અર્થરતા અને ભયંકર દોંગાઇ આપણી આંખ સામે જ જોવા મળે છે. સામાન્ય ધૂસખારી તેમની લાલસા સાથે કદમ ન મિલાવી શકી ત્યારે તેઓએ, મલાન લૂંટારા લોડ ક્લાઇવના જ શબ્દો વાપરીએ તો, ‘અત્યાચારી લૂંટાણુખોરી’ હિંદમાં નથી અજમાવી શું? રાષ્ટ્રીય દેવાંતી પવિત્રતાનો ભંગ ન કરવાની યુરોપમાં ડંકાસ લાંકનારાઓ, કંપનીના ફોરોમાં પોતાની ખાનગી બચત ભરનારા ખુદ રાગઓનાં ડિવિડન્ડો તેઓએ હજમ નથી કર્યાં શું? પૂંછ. વ્યવસ્થા, કુટુંબ અને ધર્મની વાતો કરનારા આ બધા છે!”

(માકસના હિંદ પરના લેખો: પૃષ્ઠ ૭૩.

લોક પ્રકાશન ગૃહ, મુંબઈ.)

હિંદમાંથી ૧૪૦૦ કરોડ રૂપિયાનો માલ એક પણ પાર્ષ આપ્યા સિવાય ઉઠાવી જનાર પૂંછવાદી શકરાઓ, આ માલની તેમણે કિંમત ચૂકવવાની છે એ જાણતાં હવે છેડાઇ ઉઠ્યા છે. હિંદમાંથી તેમણે જે લીધું છે તેની કિંમત ચૂકવવાનું કહેવું એ તેમને અસહ્ય લાગે છે. શાહીવાદી યુધ્ધને કારણે હિંદ પર લાદવામાં આવેલા અન્યાયી દેવ વિષે પુનરુચિ-ચારણા કરવાની કાનગ્રેસે માગણી ઉઠાવી હતી ત્યારે રાષ્ટ્રની આબરૂ અને મોબિલાના નામે તેઓએ ભાષણો કર્યાં હતાં; હવે જ્યારે તેઓ લેણદારમાંથી દેવાદાર બન્યા છે ત્યારે ધમપછાડ મારે છે.

દોંગાઇ ભરી દલીલો

તેમની દલીલો છેક જ પોકળ છે. તેઓ એ દલીલ કરે છે કે, હિંદુઓના નવેમ્બરનો આર્થિક કરાર હિંદને લાભદાયી હતો; અને, જપાનાના હિંદુઓ પછી હિંદનું રક્ષણ વધુ ખર્ચાળ બનવા છતાં તેમાં કોઈ પણ

ફેરફાર કરવામાં આવ્યો નહોતો; આથી, અતિશય મોટા પ્રમાણમાં સ્ટર્લિંગ આપણુ વધવા પામી છે.

આથી વધુ ઠોંગાઈ ભરી દલીલ બીજી કોઈ હોય શકે કે ? ૧૯૩૯ ના આર્થિક કરારનો સાર આપણે વાંચી ગયા છીએ. હિંદને એક સંસ્થાન તરીકે ટકાવી રાખવાની શાહીવાદી લાલસા અને રાજકીય સત્તા છોડવાનો શાહીવાદી નિર્ણયમાંથી આ કરારે આકાર ધર્યો હતો. હિંદમાંથી બની શકે તેટલા પ્રમાણમાં 'તોપનો ખોરાક' મેળાવવા આ કરાર હિંદ પર લાદવામાં આવ્યો હતો. રાજકીય સત્તા છોડવી ન પડે અને વધારે કરમોજ લાદવાની જવાબદારી ન લેવી પડે એ માટે બ્રિટને આનું બીલ ચૂકવવાનું કબુલ્યું હતું. તો હવે આ કરાર હિંદને માટે લાભદાયી છે એવી દલીલ કરવાનો અને ફરિયાદ કરવાનો શાહીવાદીઓને શો અધિકાર છે ? એ કરારમાં ઉદારતાનું એક આણું પણ નથી. ઉલટાનું, બ્રિટન માટે એ સહેલામાં સહેલો સંદો હતો. કેટલાંક આર્થિક વર્તુળો ઈચ્છતાં હતાં તેથી વિપરિત એનું પરિણામ આવ્યું, તો એમાં હિંદનો જરાયે દોષ નથી.

જપાની આક્રમણ પછી હિંદનું રક્ષણ મોંઘું બની ગયું છે; માટે, હિંદને નામે જમા થયેલી સ્ટર્લિંગ પુરાંત વિષે પુનર્વિચારણા થવી જોઈએ એવી શાહીવાદીઓની દલીલો છે. તેમની આ દલીલો ચીતરી ચઢાવે છે. જપાનના હજી પછી હિંદના રક્ષણનો ખર્ચ મોંઘો બન્યો છે એ વાત ખરી છે; પરંતુ, એને માટે કાણ જવાબદાર છે ? એને માટે શાહીવાદી રાજ-પુરૂષો જ જવાબદાર છે. લાખો સૈનિક અને વિપુલ સાધનસામગ્રી હિંદ તરફ વહેવડાવવાનો પ્રસંગ કેમ ઉપસ્થિત થયો ? જપાનને શિક્ષત આપવા માટે લાખોનો ખર્ચ કરી તેને એશિયાની ધરતી પરથી તગડવાની જરૂરિયાત કેમ ઊભી થઈ ? આ સવાલોના જવાબો જોવા જઈએ તો તેમની પાછળ બ્રિટિશ શાહીવાદીઓની લાલસા જ નજરે પડે છે. બ્રિટિશ શાહીવાદીઓએ સાંસ્થાનિક શોષણના સ્વાર્થમાં ધસડામને મલાયા, સિંગાપુર અને બ્રહ્મદેશની પ્રજાઓને પોતાની આઝાદી ખાતર એ જપાનીઓ સામે લડવા દેવાનો ઈન્કાર કર્યો. આ સ્વાર્થાધ લાલસાશ્રુતિને કારણે જ આવી પરિસ્થિતિ પેદા થઈ. લોકોને શસ્ત્ર-સજ્જ કરવાનો ઈન્કાર કરી તેઓએ તેમના પ્રિય નેતાઓના હાથમાં સત્તાની લગામ ન સોંપી. આનું પરિણામ એ આવ્યું કે, જપાનીઓ સિંગાપુર, મલાયા અને બ્રહ્મદેશને સહેલાઈથી માપી શક્યા. એ જ કારણોએ તેઓ ઈન્ડોનેશિયા-

માંથી ૩૨ શાહીવાદીઓને તગડી શક્યા; ને એશિયાની ધરતી પર મજબુત થાણું નાખી હિંદની સહિસલામતીને જોખમમાં મૂકી શક્યા. પરિણામે, જપાનીઓને હરાવવાનું કાર્ય ખુબ જ મુશ્કેલ અને કપરું બન્યું છે; જપાનીઓને હરાવવા હિંદી, બ્રિટિશ અને અમેરિકી પ્રજાઓને દસ ગણી માનવ શક્તિ તથા નાણું ખર્ચવું પડે છે. બ્રહ્મદેશ અને અન્ય સ્થળોમાં જો આ ઉદાત્તરીને બ્રહ્મી લોકોની મદદથી અટકાવવામાં આવી હોત, સમાનતાને ધોરણે તેમનો સહકાર લેવામાં આવ્યો હોત તો જપાન સામેનું યુધ્ધ આટલું ખર્ચાળ ન બન્યું હોત. પરંતુ, શાહીવાદીઓ સંસ્થાનોમાંની તેમની કુટને જવા દેવા ઇચ્છતા નહોતા; પોતાની સાંસ્થાનિક રાજસત્તા ટકાવી રાખવા જો થોડાક લાખ હિંદીઓ અને બ્રિટિશનો ભોગ આપવો પડે તો તેને માટે તેઓ તૈયાર હતા !

હિંદમાં પણ તેઓએ આજ સ્વાર્થી અને ગંદીરમત અજમાવી.

જપાને યુધ્ધ જાહેર કર્યું ત્યારે, સમાન ધ્યેય માટે વધુ આત્મ-ભોગ આપવા હિંદીઓને પ્રેરી શકે તેવી રાષ્ટ્રીય સરકારના હાથમાં સત્તાનાં સત્રા સોંપીને તેઓ લોકોનો સંપૂર્ણ સહકાર મેળવી શક્યા હોત. આવી રાષ્ટ્રીય સરકાર હિંદનાં આર્થિક સાધનોને વિકસાવી હિંદને વધારાનો આર્થિક બોજને સહેલા શક્તિશાળી બનાવી શકી હોત.

પરંતુ, હિંદના સંબંધમાં બ્રિટિશ રાજ્યકર્તાઓએ પોતાની હલકટ સ્વાર્થી લાલસા પ્રગટ કરી. રાષ્ટ્રીય કોંગ્રેસે દેશનું રક્ષણ પોતાના હાથમાં લેવાનો નિર્ધાર જાહેર કર્યો અને હિંદીજનોના હાથમાં રક્ષણનો સવાલ સોંપી દેવાની માગણી કરી કે તુરત તેઓએ ક્રિપ્સ મિશનને ઉગ્રવી મૂક્યું! હિંદના રાષ્ટ્રીય નેતાઓને જોડમાં પૂર્યા; અને આખા દેશને એક ભયંકરમાં ભયંકર આગમાં હોમી દીધો.

હવે આ જ શાહીવાદીઓના કોકેદારો બબડાટ કરે છે કે, યુદ્ધ ખર્ચાળ બની ગયું છે; એટલે હિંદીઓએ બોજનો વધુ હિસ્સો ઉઠાવવો જોઈએ. દોંગાઈ અને નક્કટાઈની આ પરાકાષ્ઠા છે.

માત્ર જપાની હુલાને કારણે જ નહિ પણ બ્રિટિશ શાહી-વાદની નીતિને લીધે યુદ્ધ પહેલાં કરતાં દસ ગણું વધુ ખર્ચાળ બન્યું છે. લોકોને સત્તામાંથી દૂર રાખવાની નીતિ એ રહસ્ય ના કરારની ભૂમિકા હતી. જપાની હુલા પછી એ જ નીતિ

જાણીશુઝીને જારી રાખવામાં આવી હતી. આમ, આ નીતિ આ જ તક ચલાવીને આ નીતિને કારણે જ ઉભા થયેલા આર્થિક બોજમાંથી છિટન હવે છટકવા માગે છે; અને, ખન્ને રીતે પોતાને મન ફાવતું કરવા માગે છે.

હિંદનું સંરક્ષણ ખર્ચ

પૂંજપતિઓ એ વાત ભૂલી જાય છે કે, કોઈ પણ દેશને રાહતની જરૂર હોય તો તે છિટનને નહિ પણ હિંદને છે. કારણ, એ વધુમાં વધુ કચડાયેલો છે. શાહીવાદી નીતિને કારણે જ તો હિંદને પોતાના રક્ષણની ઘણી વધારે કિંમત ચૂકવવી પડી છે; અને, ઘણું મોટું લશ્કર ઉભું કરવું પડ્યું છે.

હિંદ જાણે કે કોઈ પણ બોજ ઉઠાવતું નથી એવી રીતે આ શાહીવાદીઓ દલીલ કરે છે. હિંદ એક ગરીબ દેશ છે; બ્રિટિશ શાહીવાદીઓએ જ તેને ઔદ્યોગિક રીતે પછાત રાખ્યો છે; અને જેને પરિણામે, વધુ આર્થિક બોજ ઉઠાવવાની તેની શક્તિ મર્યાદીત બની છે એવા તેઓ સગવડે વિસરી જાય છે.

બ્રિટિશ ખર્ચ માટે પરાણે લેવામાં આવના આલિસ્સા ઉપરાંત હિંદ સીધે સીધું પોતાના રક્ષણ માટે કેટલી રકમ ખર્ચે છે? યુધ્ધનાં વર્ષો દરમિયાન હિંદનું સંરક્ષણ ખર્ચ નીચે પ્રમાણે વધ્યું છે:

મહેસુલ પરનું સંરક્ષણ ખર્ચ (કરોડ રૂપિયામાં)

૧૯૩૯-૪૦...	... ૫૦.૫
૧૯૪૦-૪૧...	... ૭૩.૬
૧૯૪૧-૪૨...	... ૧૦૪.૦
૧૯૪૨-૪૩...	... ૨૧૪.૬
૧૯૪૩-૪૪...	... ૨૬૨.૬
૧૯૪૪-૪૫ (અંદાજ પ્રમાણે)	... ૩૯૭.૨
૧૯૪૫-૪૬ (અંદાજ પ્રમાણે)	... ૩૯૪.૪

હિંદ આજે ખુદ પોતાના રક્ષણ પાછળ ૪૦૦ કરોડ રૂપિયા ખર્ચે છે. યુદ્ધ પહેલાંના ખર્ચ કરતાં આ આઠ ગણું છે. આ રીતે, યુધ્ધ શરૂ થયા પછી તેના લશ્કરી ખર્ચમાં ૭૦૦ ટકાનો વધારો થયો છે.

આનો અર્થ એ થયો કે, હિંદમાં દરેક પુરુષ, સ્ત્રી અને બાળકને આપણા રક્ષણ માટે માથા દીઠ રૂ. ૧૦ આપવા પડે છે. ખરી રીતે જોતાં આ રક્ષણ એથીયે વધુ હશે. કારણ, આ રૂ. ૪૦૦ કરોડનું ખર્ચ તો માત્ર બ્રિટિશ હિંદ પૂરતું જ છે. હિંદનાં દેશી રાજ્યોના ખર્ચને આમાં ગણવામાં આવ્યું નથી. આનો અર્થ એ થયો કે, બ્રિટિશ હિંદમાં આ ખર્ચનો આંકડો માથા દીઠ રૂ. ૧૫ થી ઓછો નહિ હોય.

હિંદ જેવો નિર્ધન દેશ, જેની માથા દીઠ વાર્ષિક આવક એ રૂ. ૭૫ થી ઓછી છે એને માટે આ રૂ. ૪૦૦ કરોડના સંરક્ષણ ખર્ચનો બોજો અસહ્ય છે. પોતાના આર્થિક તંત્રની ભયંકર ઉથલપાથલ કરીને અને પોતાના લોકની શારીરિક શક્તિ નીચોવીને જ હિંદ આ બોજ ઉડાવી શકે. અને આનું પરિણામ દુકાળ, રોગચાળો અને માનવ ખુવારીમાં જ આવે એ પણ આપણે જોયું છે.

આમ છતાં, શાહીવાદીઓ અપ્રમાણિક બનીને પોકાર પાડી રહ્યા છે કે, આર્થિક બોજનો હિસ્સો હિંદ ઉડાવતું નથી ! હકીકતમાં તો આજના જ બોજને તેની કમ્મર ભાંગી નાખી છે. હિંદની ગરીબાઈ અને આર્થિક પછાતપણું સહેલાઈથી વિસરી જઈ, બ્રિટન, અમેરિકા અને હિંદના ખર્ચના આંકડાઓ આપી તેઓ લોકોને જાણીબૂઝી ભૂલાવામાં નાખી રહ્યા છે.

એ વાત સાચી છે કે હિંદનું કુલ લશ્કરી ખર્ચ, બ્રિટન કે અમેરિકાની સરખામણીમાં ઘણું જ ઓછું દેખાય છે. હિંદનો રોજનો ખર્ચ લગભગ ૭૮૮૦૦૦ પૌંડ છે. જ્યારે, બ્રિટન રોજના ૧૫૦ લાખ પૌંડ ખર્ચે છે.

ટકામાં સરખામણી કરતાં એવો અંદાજ કાઢવામાં આવે છે કે, અમેરિકાનું યુધ્ધ ખર્ચ તેની રાષ્ટ્રીય આવકના ૪૨ ટકા છે; બ્રિટનનું ૭૦ ટકા છે; જ્યારે, હિંદનું ૨૦ ટકા છે.

પરંતુ, આ સરખામણી પરથી કોઈ જ ખ્યાલ આવી શકે નહિ. અમેરિકા અને બ્રિટન બન્ને પૈસાદાર દેશ છે; હિંદ કરતાં તેમની રાષ્ટ્રીય આવક અનેક ગણી વધારે છે. હિંદમાં એક પાછો પાછો વધુ ખર્ચ એટલે લોકોની રોડી પર જ તરાપ; અને લોકો માટે ભૂખ અને મોતની આતશબાળ. ગરીબ હિંદ પાસે જે આત્મભોગ માગવામાં આવ્યો છે એ બ્રિટન અને અમેરિકાના નાગરિક કરતાં અનેક ગણો વધારે છે. રાષ્ટ્રીય આવકના ૨૦ ટકા રક્ષણ પાછળ ખર્ચાય એ હિંદ જેવા દેશને માટે, જ્યાં માથા દીઠ

વાર્ષિક આવક રૂ. ૭૫ છે તેવા ગરીબ દેશને માટે ગળાઘૂંટ સમાન છે.

વધુ બોજ સહી શકવાની હિંદની અશક્તિની જવાબદારી આ જ શાહીવાદીઓની છે. કારણ, યુધ્ધ પ્રયાસો બેખમાતાં હોવા છતાં અને યુદ્ધ લંબાતું હોવા છતાં તેઓએ હિંદને એક પછાત સાંસ્થાનિક બજાર તરીકે રાખવાની નીતિ ચાલુ હતી; હિંદના લોકો આ જખરો બોજ સહેવા અશક્ત બનશે અને બ્રિટિશ લોકોને જ એ ભાર સહેવાનો રહેશે એ બાણવા છતાં તેઓએ આ શાહીવાદી નીતિ ચાલુ રાખી હતી.

એવો અંદાજ કાઢવામાં આવે છે કે, બ્રિટનની રાષ્ટ્રીય આવક ૧૯૩૯થી ૪૩ સુધીમાં ૪૬૦૪૦ લાખ પૌંડ થી ૮૧૭૨૦ લાખ પૌંડ વધી હતી. એટલે કે, ૭૬ ટકા વધી હતી. અમેરિકાની રાષ્ટ્રીય આવક ૭૪૧૦૦૦ લાખ ડોલર પરથી ૧૫૭૦૦૦૦ લાખ ડોલર વધી હતી. એટલે કે ૧૧૨ ટકા વધી હતી. કેનેડાની રાષ્ટ્રીય આવક ૪૩૦૦૦ લાખ ડોલર પરથી ૬૬૦૦૦ લાખ ડોલર વધી હતી. એટલે કે, ૫૪ ટકા વધી હતી. જ્યારે, હિંદની રાષ્ટ્રીય આવક ૨૫૦૦ કરોડ રૂપિયા પરથી ૩૦૦૦ કરોડ રૂપિયા વધી હતી. એટલે કે, ૨૦ ટકા વધી હતી.

આ કંગાલ વધારા પરથી જે ખરો ખ્યાલ આવી શકે તેમ નથી. કારણ હિંદની રાષ્ટ્રીય આવકમાં થયેલો આ વધારો ઔદ્યોગિક મથકોના વિસ્તાર અને નવા ઉદ્યોગોની ખીલાવટને કારણે નથી, પરંતુ, આ વધારો તો કારખાનાઓમાં ચાલતી રાતપાળીઓને કારણે છે. કાલસા જેવી અતિ અગત્યની ચીજ વસ્તુના ઉત્પાદનમાં થયેલો ઘટાડો, તો ખીણ બાબુ, દારૂ ગોળો બનાવતાં કારખાનાં તથા નાના ઉદ્યોગોના ઉત્પાદનમાં થયેલો વધારો અહીં ટંકાઈ જાય છે ! કાલસાના અભાવે શણુની કેટલીક મિલો બંધ કરવામાં આવી હતી એ હકીકત જે અહીં ટંકાઈ જાય છે.

ઔદ્યોગિક વિકાસ સામેની વિરોધી નીતિનું, એક પાઈની પાણુ કિંમત ચૂકાવ્યા વિના હિંદમાંથી માલ લઈ જઈ તેના બદલામાં હિંદને જરૂરી એવી યંત્રસામગ્રી ન આપવાની નીતિનું આ પરિણામ હતું. હિંદનો ઔદ્યોગિક વિકાસ થાય અને કાચો માલ પૂરો પાડનાર મટી તે પોતાની બજારમાં બ્રિટનનું હરીફ અને એ દહેશત આ નીતિ પાછળ કામ કરતી હતી.

મોટરો, હવાઈ જહાજો યા તો એવા ભારે ઉદ્યોગો હિંદમાં શરૂ કરવાની જરૂરિયાત યુધ્ધના સફળ સંચાલન માટે અનિવાર્ય રીતે ઉભી થઈ

હતી. આ ઉદ્યોગો હિંદમાં શરૂ થયા હોત તો ખ્રિસ્તી આ માલ લાવવાની વહાણોની અગવડ દૂર કરી શકાઈ હોત. આ રીતે હિંદ અને ખ્રિસ્ત બન્નેના લોકોનું હિત સધાયું હોત. પરંતુ, હિંદના જ નહિ બલકે ખ્રિસ્તના લોકોના હિતની વિરૂદ્ધમાં રાજસત્તાનો કેવો વ્યવસ્થિત ઉપયોગ કરવામાં આવ્યો હતો તેનો આ દાખલો છે.

એસ્ટ્રેલિયાને જોડિયા એન્જન બોમ્બરો બનાવવાનાં કારખાનાં ઉઘાડવાની રજા અપાઈ હતી; એસ્ટ્રેલિયાએ દસ હજાર ટનનાં વ્યાપારી જહાજો ખાંધ્યાં હતાં; પરંતુ, હિંદને આવાં કારખાનાં કાઢવાની મના ફરમાવવામાં આવી હતી. અમેરિકન ગ્રેડી મિશનનાં સૂચનોને ય અમલમાં નહોતાં મૂકવામાં આવ્યાં.

તો પછી, ૧૯૩૯ માં યુધ્ધ જોટલું ખર્યાળ લાગતું હતું તેથી વધુ ખર્યાળ બની જાય અને વધુ બોજ સહન કરવાની હિંદની શક્તિ ન હોય તો તે માટે કોણ જવાબદાર છે? આ માટે, ન્યાયને નામે દેવાની પુનર્વિચારણા કરવાની માંગ ઉઠાવતા આ પુંજીપતિઓ જ જવાબદાર છે.

ઉંચા ભાવો સંબંધે રજૂ થતી દલીલો

ખ્રિસ્તે હિંદમાંથી માલ ખરીદ્યો એ વેળાએ હિંદમાં ભાવોનો ફુગાવો હતો એવાં એમાં હેઠળ લેવાના “ફિનાન્સિયલ ન્યુસ” દેવામાં ઘટાડો કરવાની માગણી ઉઠાવી છે. આ એમાં હેઠળ તે લગભગ ૩૦ ટકા સ્ટર્લિંગ પુરાંત ઉઠાવી મૂકવાની વાત કરે છે.

આથી વધુ નફાટ અને દોંગાઈલરી દલીલ બીજી કોઈ કોઈ શંક નહિ. હિંદમાં ભાવના સતત વધારા માટે કોણ જવાબદાર છે? આ માટે બીજું કોઈ નહિ પણ ખ્રિસ્તી સરકાર જ જવાબદાર છે. આ ખ્રિસ્તી સરકારના આડતિયા તરીકે કામ કરતી હિંદી સરકારે બદલામાં હિંદને જરૂરી માલ ન આપતાં દેશને કાગળની નોટોથી ભરી દેવાનું માથે લીધું. પરિણામે, હિંદમાં અછત ઉભી થઈ અને ભાવો આકાશે પહોંચ્યા. આ આકાશે પહોંચેલા ભાવોને કારણે તો હિંદને જ સહેલું પડ્યું છે. ભૂખમરો, યાતનાઓ અને ૩૫ લાખનાં મરણો આનું જ ફળ છે. ભાવની આવી કુનેહભરી જળ ઉભી કરવા પાછળ, ખ્રિસ્તના યુધ્ધ બોજને

હિંદના લોકો પર લાદવાની અને તેમણે પેદા કરેલો માલ તેમની કનેથી ઉતરપીંડી વડે પડાવી લેવાની નેમ હતી એ આપણે આગળ જોયું છે. હવે બ્રિટિશ પુંજપતીઓ ફરિયાદ કરે છે કે, ભાવો અતિશય ઉંચા હતા એને કારણે સ્ટર્લિંગ દેવું વધ્યું છે; અને, એમાં કાપ મૂકવો જોઈએ. નફરતાઈની આ સીમા છે.

સ્ટર્લિંગ પુરાંતને ઉડાવી મુકવાનું કાવતરું

દેખીતી જ આવી જુદી દલીલો વારંવાર ઉચ્ચારીને થાકતાં બ્રિટિશ મુડીવાદીઓ હવે છડેઓક આ દેવું માંડી વાળવાની વાતો કરે છે. “ફિનાન્સિયલ ન્યુસે” આ સંબંધમાં લખ્યું હતું કે—

“હિંદની અને બ્રિટન તથા અન્ય મિત્ર દેશોની સ્ટર્લિંગ પુરાંતો બિન વ્યાપારી (આનો અર્થ એ કે આ દેવાને માન્ય ન રાખવું) ગણાવી જોઈએ. આ દેવું ઉડાવી મૂકવું જોઈએ એવી સૂચના જો કે વધુ પડતી છે. પરંતુ, સામાન્યની અંદરે અંદર માલની આપણે કરવામાં બ્રિટિશ સરકાર ધીરાણ—પદ્ધતિના સિધ્ધાંતોનો અમલ કરાવવામાં નિષ્ફળ નીવડ્યું એથી, બ્રિટન યુધ્ધને અંતે દેવાના જખ્ખરા બોજ સાથે બહાર આવે અને અન્ય દેશો પોતાનાં નાણાંકીય સંબંધો સુધારીને બહાર નીકળે એ અસંભવ છે.”

આ બધાનો અર્થ એ થયો કે નજીકના ભવિષ્યમાં હિંદ પાસેથી તેની સ્ટર્લિંગ પુરાંતનો સારો એવો હિસ્સો પડાવી લેવા માટે તમામ પ્રયાસો કરવામાં આવશે; આ પુરાંતો ઉડાવી મૂકવા કે તેની માંડવાળ કરવા અને એ રીતે લાખોના જનને જમા કરેલી તેની થાપણ આંચકી લેવા બ્રિટન હિંદ પરની પોતાની રાજકીય પકડનો ઉપયોગ કરશે. આમ કરવું એ તદ્દન સહેલું છે; કારણ, આ પુરાંતો હિંદીઓના હાથમાં નથી; પણ હિંદી સરકારના કબજામાં છે.

આ અગાઉ પણ બ્રિટને આવું જ કર્યાના દાખલા હિંદના ઇતિહાસમાં અનેક છે. ગયા મહા યુદ્ધ વખતે હિંદ આર્થિક રીતે ઓછું વિકસ્યું હતું છતાં યે તેણે ૪૦ કરોડ જેટલા સ્ટર્લિંગ જમા કર્યા હતા. આના બદલામાં હિંદને ન તો સોનું કે ન તો માલ આપવામાં આવ્યો.

હુંડિયામણુના દરની યુક્તિ લગાવીને આ દેવાનો સારો એવો ભાગ હજમ કરવામાં આવ્યો હતો. યુદ્ધ પછી તત્કાલ રૂપિયા-સ્ટર્લિંગનો ભાવ નીચો હતો—૧ શિ. ૮ પે. નો એક રૂપિયો અથવા તો ૧ પૌંડના ૧૫ રૂપિયાનો ભાવ હતો. આ વખતે સરકારે એક કમિટી નીમી. આ કમિટીએ રૂપિયાના ભાવ વધારવાની એટલે કે સ્ટર્લિંગનો રૂપિયો અથવા તો ૧ પૌંડના ૧૦ રૂપિયા કરવાની સૂચના કરી. તમામને અને ખાસ કરીને ખ્રિસ્તની એકસચેન્જ એન્કાને, જ્યારે બજાર ભાવ ૧ પૌંડના રૂ. ૧૫ હતા ત્યારે હિંદના સ્ટર્લિંગને ૧ પૌંડના રૂ. ૧૦ ના સરતા ભાવે ખરીદવાનું આ નિમંત્રણ હતું. રૂપિયા આપીને સરતે દરે સ્ટર્લિંગ ખરીદવા પડાપડી થઈ. આમ, જે સ્ટર્લિંગ વાંટ હિંદ યંત્ર સામગ્રી અને તૈયાર માલ ખરીદી શક્યું હોત તે સ્ટર્લિંગ, એક રૂપિયે ૨/૩ ના ભાવે ચલણનો વિનિમય કરતા સટોડીઆઓના હાથમાં સોંપી દેવામાં આવ્યા !

આજે હવે આ જ યુક્તિ અજમાવી શકાય તેવી છે. અને આ ભય પણ એટલો જ સાચો છે. કારણ, શાહીવાદીઓ આપણા આર્થિક તેમજ રાજકીય જીવન પર કાબુ ધરાવે છે; આપણા આખા દેશને છેતરનારા અને પોતાને મદદરૂપ બનનારા તેમણે કાયદા ધડ્યા છે. આ માટે રિઝર્વ એન્કનો દાખલો બસ છે. આ એન્ક પોતાની કાયદાપોથીમાં લખ્યું છે કે, ૧ શિ. ૬ પે. ના ૧ રૂપિયા લેખે સ્ટર્લિંગ ખરીદવા કે વેચવા એ આ એન્કની ફરજ છે; તે કાયદાથી બંધાયેલી છે. હવે કાગળની ચલણી નોટોનો ઘોઘ હિંદમાં વહેતાં રૂપિયાની કિંમતમાં ઘટાડો થયો છે એ આપણે આગળ જોઈ ગયા છીએ. યુદ્ધના અંત પછી રૂપિયાની કિંમત હજુ પણ વધુ ઘટે એવું બને. એટલે, રૂપિયાની કિંમતમાં થયેલા ઘટાડા પ્રમાણે હુંડિયામણુનો દર યે ઘટે. આ દર ૧ શિ. ૪ પે. કે ૧ શિ. ૩ પે. નો ૧ રૂપિયો થઈ જાય. તો એવે વખતે, ૧ શિ. ૬ પે. ના ભાવે સ્ટર્લિંગ વેચવાનાની ફરજ રિઝર્વ એન્ક પર આવશે. અને ફરીને, હિંદના સ્ટર્લિંગને પોણી કે ૨/૩ કિંમતે પડાવી લેવાનું તમામ એકસચેન્જ એન્કા, સટોડીઆઓ અને ખ્રિસ્ત ઈસ્તુરન્સ કંપનીઓને આમંત્રણ અપાશે. હિંદને આથી શું મળશે ? ખ્રિસ્તમાં વિશ્વાસ મૂકીને હિંદે જે માલ આપ્યો છે તેના બદલામાં તેને પોતાની જ કાગળની નોટો મળશે; ખ્રિસ્તને માલ પૂરો પાડી હિંદે વેચેલી સાતનાઓનું આ વળતર હશે !

હિંદ પર રોગચાળો લાદવાની યોજના

આ આપણમાંથી અમુક દિસેા સ્થગિત કરવા અને ચલાવવાનું મયની યુક્તિ દ્વારા એમાં કાપ મૂકવો એ શાહીવાદીઓની એક યોજના છે. આ ઉપરાંત પણ, હિંદની સ્ટર્લિંગ પુરાંત પડાવી લેવાની શાહીવાદીઓની એક ખીજી રમત છે. આ રમત છે, શાહીવાદી ગારુડીના દ્રાથળામાંથી એક પછી એક ખાહાર પડતી પ્રાંતિક તેમજ મધ્યસ્થ સરકારની કહેવાતી ઉત્કર્ષ-યોજનાઓ પાછળ આ સ્ટર્લિંગ પુરાંતને ખર્ચવાની !

આ યોજનાઓના ધુરંધરોએ ઝેડલી દાદ સહીમાં હિંદના આર્થિક વિકાસને કંધવાની અને હિંદને ગરીબ રાખવાની જ યોજનાઓ ઘડી છે. એટલે, પ્રાંતિક કે મધ્યસ્થ સરકારની આ યોજનાઓના ધુરંધરો તરફ સામાન્ય હિંદીજન શંકાની નજરે જુએ અને આ શંકાની શૂલ નિષ્ઠા પરત્વે આશંકા સેવે તો તે સ્વાભાવિક છે. આ વખતે આપણને મુંબઈની રેકલેમેશન યોજના યાદ આવી જાય છે. વૃક્ષખોરી, નહેપાણ અને પ્રાંત પર જમરા દેવાનાં યોજનાં, મુંબઈની એક એ રેકલેમેશન યોજનાનું ખરું સ્વરૂપ વ્યક્ત થતું હતું.

આજથી બાવીસ વર્ષ પહેલાં મુંબઈમાં પૂરતી જગ્યા હતી. મુંબઈના દાદર, માટુંગા ને માલિમ જેવા ભાગો હતું વિકસ્યા નહોતા. મુંબઈમાં માગે જમીન મળી રહેતી હતી, એવે વખતે મુંબઈ સરકારે, સંકડામણ દૂર કરવાની દલીલ આગળ ધરીને દરિયામાંથી જમીન મેળવવાની તરંગી યોજના રજુ કરી. આ માટે તેણે કરોડો રૂપિયા ખર્ચ્યા; અને ઇંગ્લાંડથી જુની મશીનરી લાવવા ભારે ઉંચા તરંગી દામ ચૂકવ્યાં.

પ્રાંતિક સરકારોની યુદ્ધોત્તર યોજનાઓને, કોઈ પણ વતની યોજના કહેવા કરતાં આ રેકલેમેશન સમા કલંકી ભોપાળાં કહેવાં સારાં છે. હિંદને જરૂરી વસ્તુઓ પર હિંદના પૈસા ન ખર્ચતાં તે ગમે ત્યાં ખર્ચી નાખવા એ તેમનો મુખ્ય હેતુ દેખાય છે.

આ રીતે, જ્યારે હિંદને ભારે ઉદ્યોગોની જરૂર હોય ત્યારે નાના નાના ગ્રહઉદ્યોગોની તરંગી યોજનાઓ રજુ થાય છે; પોલાદ અને લોખંડની હિંદને જરૂર હોય ત્યારે રસ્તાના બાંધકામો ઉપાડવામાં આવે છે ! મોટર ઉદ્યોગની જરૂર હોય ત્યાં કોઈ પણ માણસો ન રહે તેવાં મકાનો ઉભાં

કરવામાં આવે છે; યા તો થોડીક નહેરો ખોદી કાઢવામાં આવે છે !

આટલાથી યે સંતોષ ન હોય તેમ છેલ્લે છેલ્લે, હિંદનાં આ નાણાંનો ઉપયોગ હિંદમાં સસ્તો માલ ખડક્યા પાછળ કરવામાં આવે છે; અને એ રીતે, હિંદી ઉદ્યોગોને મરણતોલ બનાવી શહેરો તથા ગામોમાં બેકારી વધારવામાં આવે છે.

શાહીવાદીઓ સત્તામાં રહેશે તો તેઓ હિંદની સ્ટર્લિંગ અચત્ પડાવી લેવાં હિંદને અતિ જરૂરી યંત્રસામગ્રી ખરી ન પાડવાની દાનતથી પ્રેરાઈ છેતરપીંડી રમવા આ જ તરફીઓ અજમાવશે એ વાત ચોક્કસ છે. બ્રિટન વુડઝ નાણાં પરિષદમાં બ્રિટિશ પ્રતિનિધિ મંડળના આગેવાન લોર્ડ ક્રોન્સે ખાત્રી આપી હતી કે, બ્રિટન પોતા પરના લેણાંને માન આપશે; પરંતુ, ક્યારે અને કેવી રીતે એ વિષે અધ્યાયનો તેણે ઈન્કાર કર્યો હતો. જે શાહીવાદીઓનું ચાલે તો તેઓ આ સ્ટર્લિંગ અનામતનો સાથે એવો ભાગ સ્થગિત કરે યા તો ઉગ્રવી મુંઝ; એનો થોડોક હિસ્સો, હિંદ માટે તૈયાર માલની ખરીદી અને મુખ્યમિત્રી યોજનાઓ પાછળ વાપરે; અને, અહુ જ થોડો ભાગ હિંદને માટે જરૂરી યંત્રસામગ્રી ખરીદવા પાછળ ખર્ચે. એટલે, આખીયે આશુ જે તેમના લાથમાં છોડી દેવામાં આવે તો તેઓ હિંદમાં ભારે ઉદ્યોગોનો કદિયે વિકાસ ન થવા દે.

બ્રિટન હિંદનું લેણું ચુકવવા અસમર્થ છે

આ જતાં, આપણે જ્યારે બ્રિટન પરનું સારૂંયે દેવું ભરપાઈ કરવાની માંગ ઉઠાવીએ છીએ ત્યારે બ્રિટિશ પ્રજાને આપણે જરાયે ભૂલી જતા નથી; જપાન અને જર્મની સામેનું યુધ્ધ, બ્રિટન અને હિંદ અન્નેની પ્રજાઓના હિતમાં છે એ વાતયે આપણે વિસરી જતા નથી. આ સમાન ધ્યેયને માટે ખુદ હિંદે અનેક યાતનાઓ વેડી છે. પોતાની સાધન સામગ્રીને વિકસાવવાની બ્રિટિશ રાજકર્તાઓએ હિંદને તક આપી હોત તો હિંદે આથીયે વધુ યાતનાઓ વેડી હોત. સહિયારા યુધ્ધમાં જ્યારે મિત્રા લડતા હોય ત્યારે પોત પોતાની શક્તિ અનુસાર યુધ્ધનો બોજ દરેકે ઉપાડવો જોઈએ. હિંદે પોતાના હિસ્સા કરતાં વધુ બોજ ઉઠાવ્યો છે અને પોતાની જાતને ખતમ કરી નાખી છે. હવે, હિંદની લેણી રકમ ઉગ્રવી દબાને બ્રિટિશ રાજકર્તાઓ હિંદ પર વધુ ભાર ન લાદે એ જોવાનું કાર્ય

બ્રિટિશ પ્રબળ છે.

બ્રિટિશ પ્રબળ પર અન્યાયી બોજ લાદવાની હિંદને ઇચ્છા નથી. 'તમે મરો પણ ગોરનું તરલાણું ભરો' એ નીતિ અપભ્રંશ કરવાનો ય તેનો મનસુબો નથી. પોતાના દાવાથી બ્રિટિશ પ્રબળ માથે ભૂખમરો અને નિરાધારતા લદાવાની હોત તો તેણે પોતાના દાવા માટે દબાણ ન જ કર્યું હોત.

પરંતુ હકીકત તો એ છે કે, આ સ્ટર્લિંગ પુરાંતમાં કાપ મૂકવાની બૂમરાણ માત્ર પ્રચારલક્ષી છે. આ બૂમરાણ બ્રિટનનાં સ્થાપિત હિતો તરફથી ઉઠાવવામાં આવી છે. બ્રિટનના રાષ્ટ્રીય દેવાને ભરપાઈ કરવાથી તેમને પોતાના નફાનો અમુક હિસ્સો જવા દેવો પડશે એ વાત તેઓ જાણે છે. એથી જ તો તેઓએ હિંદની સ્ટર્લિંગ પુરાંતમાં કાપ મૂકવાની બૂમ ઉઠાવી છે. હિંદનું બ્રિટન પરનું લેણું વસૂલ થવા દેવાથી તો બ્રિટિશ પ્રબળ પર આક્રમક ઉત્તરશે એવો જીકો પ્રચાર કરીને તેઓ પોતાની બૂમરાણમાં બ્રિટિશ પ્રબળનો ય ટેકો લેવા માગે છે.

બ્રિટનની સાધન સામગ્રી ધ્યાનમાં લેતાં અને તેના મૂડીવાદીઓએ જમા કરેલો અઢળક નફો જોતાં, હિંદનું દેવું ચુકવવું બ્રિટનને માટે મુશ્કેલ છે ? જરાયે નહિ. આજ સુધીનું બ્રિટન પરનું હિંદનું સઘળું લેણું લગભગ ૧૧૦૦૦ લાખ પૌંડ હશે. બ્રિટન દરરોજ ૧૫૦ લાખ પૌંડ યુદ્ધ ખર્ચ પાછળ વાપરે છે. આ જોતાં, બ્રિટનનું દેવું દસ અઢવડિયાના તેના સંરક્ષણ ખર્ચથી વધુ નથી. યુદ્ધ પહેલાંની તેની રાષ્ટ્રીય આવક કરતાં એ ઇટ્ટા ભાગનું છે. બ્રિટનનું કૂલ રાષ્ટ્રીય દેવું ૧૯૪૩ માં ૧૪૦૦ કરોડ પૌંડ હતું. આ પરનું માત્ર વ્યાજ જ ૫૦૦૦ લાખ પૌંડ થાય છે. એટલે કે, હિંદના લેણા કરતાં આ વ્યાજ અધું છે. તેના રાષ્ટ્રીય દેવા કરતાં હિંદનું લેણું ૮ ટકા કરતાં વધુ નથી.

એટલે હિંદની સ્ટર્લિંગ પુરાંત ચૂકવવી એ બ્રિટનની શક્તિ બહારની વાત છે એવો પ્રચાર કરી ઉઠાપોહ જગાવવો એ બ્રિટન અને હિંદ બન્નેની પ્રબળોને છેતરવા બરાબર છે.

બીજું, આ ૧૧૦૦૦ લાખ પૌંડની સારીયે રકમ કેં અત્યારની ચાલુ આવક અને ઉત્પાદનમાંથી ભરવાની જરૂર નથી; આ વાત પણ બ્રિટિશ મૂડીવાદીઓ પોતાના લોકોથી સંતાડે છે. ખરી વસ્તુ એ છે

કે, તેનો સારો એવો ભાગ હિંદમાંની બુની બ્રિટિશ થાપણમાંથી ભરી શકાય તેમ છે. ૧૯૩૯ માં એવો અંદાજ કાઢવામાં આવતો હતો કે, ખાનગી ખાતામાં બ્રિટને રોકેલું નાણું ૬૮૦૦ થી ૭૦૦૦ લાખ પૌંડ છે. એક બીજા અંદાજ પ્રમાણે આ આંકડો ૩૦૦૦ લાખ પૌંડ પર મૂકવામાં આવે છે. ચાના વાવેતરમાં, લોખંડ અને પોલાદની ખાણોમાં, શણ અને કાપડના કારખાનાઓમાં, એન્જિનિયરીંગ અને રસાયણના ઉદ્યોગોમાં રોકાયેલી બ્રિટિશ મૂડીનો આમાં સમાવેશ થઈ જાય છે.

મુઠ્ઠી ભર બ્રિટિશ મૂડીવાદીઓ અને પેદીઓ, જેઓ આ ઉદ્યોગો પર કાબુ ધરાવે છે અને આ મૂડી પર જેમનું વર્ચસ્વ છે, તેમને આ ઉદ્યોગો વેચી નાખવાની અને એ રીતે હિંદીઓના હાથમાં સોંપી દેવાની ફરજ પાડવી જોઈએ.

આથી, અગવડ કેને થશે ! ફક્ત મુઠ્ઠીભર નફાઓને જ બીજા કાઈને નહિ. આ રીતે તેઓ હિંદની પછાત દશાનો લાભ ઉઠાવી લખલૂટ નફા કરતા અટકશે.

ગત મહાયુદ્ધ વખતે બ્રિટને આવું જ પગલું ઉઠાવ્યું હતું. ગત મહાયુદ્ધ વખતે અમેરિકા પાસેથી લીધેલા માલના બદલામાં તેણે પોતાની થાપણો અમેરિકાને સોંપી દીધી હતી. આ યુદ્ધમાં યે, અમેરિકન માલ ખરીદવા માટે જરૂરી ડોલર અનામત મેળવવા તેણે પોતાની થાપણો વેચી નાખી એ જ રસ્તો અંગીકાર કર્યો હતો.

સ્ટર્લિંગ પુરાંતની બાબતમાં પોતાનો કેસ રજુ કરતાં બ્રિટિશ મૂડીવાદી યોગદારી હિંદમાંની બ્રિટિશ થાપણ વિષે મૌન મેવે છે. આ બ્રિટિશ થાપણો હિંદીઓના હાથમાં સોંપી દેતાં અર્ધું દેવું પતી જાય તેમ છે એવું બાણનાર બ્રિટિશ પ્રજા પોતાને ટેકા નહિ આપે એ વાત તે બાણ છે. એટલે જ તો તેઓ હિંદમાંની બ્રિટિશ થાપણ વિષે એક ભૂં પાણ ઉચ્ચારતા નથી.

હિંદમાંની બ્રિટિશ થાપણ હિંદીઓના હાથમાં સોંપી દઈ સાકુંથે દેવું ભરપાઈ કરવામાં આવે એ ખુદ બ્રિટિશ લોકોના હિતમાં છે.

હિંદમાંની બ્રિટિશ થાપણો રદ કરવાની મૂડીવાદીઓને ફરજ પાડી, બ્રિટન પોતાના ભાવી રાષ્ટ્રીય ઉત્પાદન પરનો જબરો બોજ દૂર કરી શકે તેમ છે. આનો અર્થ એ થયો કે, હાલના ચાલુ ઉત્પાદનમાંથી કે બ્રિટિશ

કામદારના ગળવામાંથી એક પેન્સ પણ લીધા વિના દેવાનો મોટો ભાગ ભરપાઈ થાય તેમ છે. યુદ્ધ દરમિયાન થયેલું કરજ ચૂકવવા માટે એટલા પ્રમાણમાં ખિટનના હાલના ચાલુ રાષ્ટ્રીય ઉત્પાદન પર કાપ નહિ પડે. આ રીતે બ્રિટિશ કામદારને જરૂર ફાયદો થશે; બ્યારે બ્રિટિશ મૂડીવાદીઓ વૂરકશે. આ ઉપરાંતનું આક્રીનું દેવું હાલના ચાલુ ઉત્પાદનમાંથી ભરપાઈ કરવામાં આવે અને હિંદ પોતાનો ઔદ્યોગિક વિકાસ સાધે એવું બ્રિટિશ કામદારના જ હિતમાં છે.

યુદ્ધ પૂર્વેનું ખિટન! યુદ્ધ પહેલાંના ખિટનમાં લાખો લોકો એકાદ હતા. વિનાશકારી શસ્ત્રસરંજામ અને યુદ્ધ પર જ ખિટનની આબાદી હતી. યુદ્ધ પહેલાંના દિવસોમાં ખિટનની આ હાલત હતી. ખિટને ફરી એ દહાડા ન જોવા હોય તો, બ્રિટિશ કામદારનો મોટામાં મોટો દુશ્મન હિંદનું પછાતપણું છે એ વાત તેણે સમજી લેવી જોઈએ.

કામકાજનું હાલનું ધોરણ, પગાર અને ઉત્પાદનની આજની કક્ષા ટકાવી રાખવી હોય, સામાજિક સલામતીનાં નવાં પગલાં લેવા હોય તો હિંદનું ઝડપી ઔદ્યોગીકરણ તથા બ્રિટિશ અને હિંદી પ્રગ્નઓ વચ્ચે સંપૂર્ણ સહકાર અનિવાર્ય અને છે. આથી, બ્રિટિશ ઉદ્યોગોને યંત્રસામગ્રી માટેનું અમાપ અગર મળશે તથા ખિટનનું ઉત્પાદન વિસ્તૃત બનશે.

આ માર્ગ ન સ્વીકારીને બ્રિટિશ મૂડીવાદીઓને ફરી એકવાર હિંદને પછાત તથા અવિકસિત દશામાં રાખવા દેવાની તક આપવામાં આવશે તો ખિટન અને હિંદ બન્નેને આર્થિક ખાનાખરાબી વેઠવાનો વારો આવશે. હિંદનું દેવું ભરપાઈ કરવું અને સ્ટેલિંગ પુરાંતના બદલામાં તેને યંત્રસામગ્રી પૂરી પાડવી એ હિંદ અને ખિટન બન્ને માટે આ રીતે અતિ આવશ્યક છે. માત્ર રાષ્ટ્રની આખરનો જ નહિ પણ ખુદ ખિટનની આર્થિક સલામતીનો આ સલાહ ગણાવો જોઈએ.

હિંદની માગણીઓ

હિંદના આર્થિક જીવનને ફરી પગ ભર કરવાનો સવાસ ઉગ્ર બન્યો છે. યુદ્ધનો બોજ સહી ન શકવાથી તેનું આર્થિક માગણું તૂટું તૂટું થઈ રહ્યું છે. શાહીવાદીઓએ તેનો આર્થિક વિકાસ ખોરવી નાખવાને

કારણે હિંદને પારાવાર મુશ્કેલીઓ વેઠવી પડી છે. પોતાની જાતને રક્ષવા તે તાત્કાલિક પગલાં નહિ ભરે તો યુદ્ધ પછીના સમયમાં તેની સ્થિતિ આથીયે વધુ ખરાબ બનવાની છે. હિંદમાં પરદેશી માલની આયાત થતાં, યુધ્ધ ઉત્પાદન સાથે સંકળાયેલાં અનેક કારખાનાં બંધ પડવા લાગ્યાં છે. એટલે, નવા ઉદ્યોગો ઉભા કરવામાં ન આવે તો હજારો મધ્યમવર્ગીઓ અને ઔદ્યોગિક કામદારોને સંપૂર્ણ બેકાર અને નિરાધાર બનવાનો વખત આવશે.

યુદ્ધ પહેલાંની સ્થિતિ કરતાં યે વધુ ખરાબ સ્થિતિમાં-ગરીબાઈ અને આર્થિક વિકાસની ભયંકર રૂંધામણની હાલતમાં મુકાવાની હિંદની હવે જરાયે ઈચ્છા નથી. એટલે, ગરીબાઈ અને કંગાલિયતની હાલતમાંથી તેણે બહાર આવવું હોય તો ઔદ્યોગિક વિકાસનો કાર્યક્રમ અપનાવ્યા વિના હિંદને છુટકો જ નથી.

લાખો જાન અને કુટુંબોની ખરબાઈ તથા લોકોની પારાવાર યાતનાને અંતે હિંદે સ્ટેલિંગ થાપણ જમા કરી છે. આ થાપણથી જરૂરી ચંત્રસામગ્રી તથા ઔદ્યોગિક વિકાસના ઓછામાં ઓછા કાર્યક્રમ માટે યાંત્રિક માલ ખરીદવાની અને છેલ્લા પાંચ વર્ષમાં હિંદના લોકોએ વેઠેલી યાતનાઓનું કંઈક અંશે વળતર વાળવાની શક્યતા હિંદ માટે ઉભી થઈ છે આ સ્ટેલિંગ અનામત હિંદના લોકોની છે; અને હિંદની ગરીબાઈ તથા આર્થિક અવદશા પર પ્રહાર કરવા તે હિંદના લોકોને પાછી વાળવી જ જોઈએ.

૧૮૦૦ કરોડ રૂપિયા એ કે' નાની સુની રકમ નથી. રેલ્વે અને અન્ય વાહન વ્યવહાર આદ કરતાં, હિંદમાં રોકેલી મૂડી કરતાં એ બમણી છે. નવા ઉદ્યોગોમાં આ રકમ રોકવામાં આવે તો ઔદ્યોગિક ધંધામાં ૨૦૦ ટકાનો વધારો થાય અને એટલા જ પ્રમાણમાં ઔદ્યોગિક ઉત્પાદન વધે તેમ છે.

આથી, પોતાનો દાવો સંપૂર્ણ ભરપાઈ કરવાની હિંદે માંગ ઉઠાવવી જોઈએ. હિંદમાં રોકાયેલી તમામ બ્રિટિશ થાપણ હિંદીઓના હાથમાં સોંપી દેવાની તેણે માંગ ઉઠાવવી જોઈએ.

આ થાપણ લોખંડ અને પોલાદના ઉદ્યોગોમાં, ટ્રેલસાની ખાણોમાં, એન્જિનિયરીંગ અને રસાયણના ઉદ્યોગોમાં તથા ચાના વાવેતરમાં છે. એટલે, આ ઉદ્યોગોમાંની થાપણ હિંદીઓના હાથમાં જતાં, બ્રિટિશ

મૂડીની પકડ હેઠળના અગત્યના હિંદી ઉદ્યોગો મુક્ત બનશે. આથી, બ્રિટિશ મૂડીવાદીઓ હિંદમાંથી જે અઢળક નફો નીચોવે છે તે પણ હિંદમાં જ રહેશે. આનો અર્થ એ થયો કે, આ ઉદ્યોગોમાંથી થતો નફો ઉદ્યોગોને વધુ વિકસાવવા માટે ખર્ચાશે.

આ બ્રિટિશ મૂડીનો પગ ખતમ થતાં રાજકીય દ્રષ્ટિએ પણ હિંદને ઘણો લાભ થશે. હિંદમાંનાં સૌથી વધુ પ્રત્યાઘાતી સ્થાપિત હિંદો—બ્રિટિશ મૂડીવાદ પર આ પગલું જીવલેણ ફટકો મારશે. અને એ રીતે, આપણા દેશના રાજકારણમાં હસ્તક્ષેપ કરવાની તેની શક્તિ પર જખ્ખર કાપ પડશે.

આટલું થયા પછી એક બીજી વાત સાફ સાફ સ્પષ્ટ કરવી જોઈએ. હિંદના પુનર્જીવનની અને તાત્કાલિક ઔદ્યોગિક વિકાસની જરૂરિયાત જોતાં, યંત્રસામગ્રી માટેની હિંદની ઓછામાં ઓછી માંગ આ સ્ટર્લિંગ પુરાંતમાંથી સંતોષાવી જોઈએ. હિંદને આર્થિક વિનાશમાંથી ઉગરવું હોય તો હિંદની આ ઓછામાં ઓછી માંગ અવશ્ય પુરી કરવી જોઈએ. નહિ તો, ખુદ બ્રિટન પર હિંદની અવદશાની ખરાબ અસર થશે. બ્રિટિશ શરાફી મૂડીએ હિંદનો આર્થિક વિકાસ જાણીબૂઝીને અવરોધ્યો છે. એટલે, અડધી ઔદ્યોગીકરણ તથા પોતાના જીવનધોરણમાં સતત સુધારા માટેની માંગ ઉઠાવવાનો હિંદના લોકોનો અધિકાર છે. બ્રિટન અને હિંદની પ્રજાઓના સહકારની બાબતમાં હિંદની ઓછામાં ઓછી જરૂરિયાતોને પહેલી પસંદગી આપ્યા વિના છૂટકો નથી. હિંદમાં ઔદ્યોગીકરણ અને નવા નવા ઉદ્યોગોની—ખાસ કરીને ભારે ઉદ્યોગોની સ્થાપના કરવી એ હિંદની ઓછામાં ઓછી જરૂરિયાત છે. હિંદની આ ઓછામાં ઓછી જરૂરિયાતો, લોકોનો વિશ્વાસ ધરાવતી હિંદની રાષ્ટ્રીય સરકારના તત્કાલ હેતુઓ અને આગળથી તૈયાર કરેલી યોજના અનુસાર નક્કી કરવી પડશે. હિંદની આ જરૂરિયાતો સંતોષવા માટે ભલે થોડાં વરસો લાગે; પણ, તેનો અમલ તત્કાલ શરૂ કરવાનો રહેશે. હિંદની સ્ટર્લિંગ પુરાંત અનિશ્ચિત મુદત સુધી સ્થગિત કરી શકાય નહિ; અને, બ્રિટિશ મૂડીદારોની નફાખાઉ સગવડ અનુસાર તેનો ઉપયોગ કરવાની છૂટ આપી શકાય નહિ. હિંદને યંત્ર સામગ્રીની તત્કાલ જરૂર છે. હિંદનું આ લેણું વસૂલ થતું અટકાવીને હિંદ કદી એ પગ ભર ન થઈ શકે એટલી હદે હિંદનો વિનાશ નોતરી શકાય નહિ.

પોતાની ઉપરનું લેણું અમુક વરસોમાં ખિટન વહેંચી નાખે તો, બ્રિટિશ ઉદ્યોગ બહુ સહેલાઈથી આ ભાર વહી શકે તેમ છે. હિંદમાંની તમામ બ્રિટિશ થાપણો હિંદને સોંપી દઈ આ પુરાંતનો મોટો ભાગ ભરપાઈ કરી દેવામાં આવે તો આ કામ ઘણું જ સહેલું બની જશે. આમ, દેવું ચૂકવવાની દિશામાં શરૂઆત કરતાં કાઈ જ મુશ્કેલી આવે તેમ નથી.

સાથે સાથે, આ પુરાંતમાંથી દર વરસે અમુક ભાગ ડોલર અથવા તો સોનામાં ફેરવવાની જોગવાઈ કરવાની રહેશે. ઇંગ્લાંડ જે માલ પૂરો ન પાડી શકે તે માલ-યંત્રસામગ્રી અને મશીનરી, હિંદ, અમેરિકા અને અન્ય દેશોમાંથી ખરીદી શકે એ માટે આ જરૂરી છે. ખિટન અમુક યંત્રસામગ્રી અને એવો માલ ન પૂરો પાડી શકે તો હિંદના ઔદ્યોગીકરણને થંભાવી શકાય નહિ; હિંદને પગ ભર થતાં અટકાવી શકાય નહિ. ખિટનમાં યા તો ખિટન બહાર હિંદની સ્ટર્લિંગ પુરાંતનો ઉપયોગ ન કરવા દેવાની-‘ગંજીનો કૃતરો ખાય નહિ અને ખાવા દે નહિ’ એવી ખિટનની નીતિનો તત્કાલ અંત આવવો જોઈએ.

હિંદને પોતાની અનામત ખાણુ માનનારા અને હિંદ અન્ય રાષ્ટ્રો સાથે વેપાર કરે તેનો વિરોધ કરનારાં તત્ત્વો તરફથી જ આ દરખાસ્તનો વિરોધ થઈ રહ્યો છે. બ્રિટિશ જનતાએ તો ઉલટાની આ દરખાસ્ત વધાવી લેવી જોઈએ.

કારણ, એથી તો હિંદની અત્યારની હાલતમાં ઝડપી સુધારણા કરવામાં એ દરખાસ્ત મદદ રૂપ બને છે; અને સાથે સાથે, હિંદને તત્કાલ મોટા પ્રમાણમાં યંત્રસામગ્રી આપવામાંથી ખિટન ઉગરે તેમ છે. તત્કાલ આનો અર્થ એ થયો કે, હિંદનું દેવું અમેરિકન દેવામાં ફેરવી નાખવામાં આવે, અને એ રીતે, ખિટનના ઔદ્યોગિક ઉત્પાદન પરનું વધુ પડતું દબાણ દૂર કરવામાં આવે. આથી, હિંદને પોતાને જરૂરી માલ ગમે ત્યાંથી ખરીદવાની છૂટ મળશે; અને ખિટન તરફની હિંદની કુશંકા તથા અન્યાયનો છેલ્લો અવશેષ દૂર થઈ જશે.

એટલે, જો આ ધોરણે ખિટન અને હિંદની પ્રજાઓના પ્રતિનિધિઓ સહકાર સાધે અને એક બીજાને ન્યાય આપવાની ભાવના રાખે તો હિંદની પ્રજા બ્રિટિશ પ્રજાને ન્યાય કરવામાં રજા માત્ર પાછી પાની કરશે નહિ; બ્રિટિશ પ્રજા પર વધુ પડતો બોજ લાગે તો હિંદની પ્રજાને, પોતાના લેણાંની રકમનો અમુક ભાગ માંડી વાળતાં જરાયે મુશ્કેલી લાગશે.

નહિ. હિંદ અને બ્રિટિશ પ્રજાઓ વચ્ચે આ ધોરણે આવો કોઈ કરાર થાય તો હિંદના લોકોને લાગવું જોઈએ કે આ કરારથી તેમના શોષકોના હાથ મજબૂત બનતા નથી; પણ, હિંદના વિકાસમાં રસ લેનાર તેના મિત્રોને જ એથી મદદ મળે છે. હિંદના લોકોને આ ખાતરી થાય તો જ બ્રિટન અને હિંદની પ્રજાઓ એક બીજા તરફની ન્યાયની ભાવનાથી પ્રેરાઈ વર્તશે. તેમને યુલામ રાખનાર અને તેમના નેતાઓને જલમાં પૂરનાર લોકોને કોઈ પણ બનતા આર્થિક લાભો આપવા હિંદની પ્રજા કદીયે પ્રેરાય નહિ.

હિંદના લોકોનો વિશ્વાસ ધરાવતી રાષ્ટ્રીય સરકાર જ આવા કરાર માટે વાટાઘાટો ચલાવી શકે. હાલની બિનજવાબદાર સરકાર આ કરી શકે નહિ.

કારણ, હિંદી લોકોને એ વેચી ખાય તેમ છે. હિંદના લોકો ને દાવાઓને ખતમ કરવા બ્રિટિશ નામનો ઉપયોગ કરતી ને સ્થાપિત હિંદનું પ્રતિનિધિત્વ ધરાવતી બ્રિટિશ સરકાર સાથે નહિ પણ બ્રિટિશ જનતાનું સાચું પ્રતિનિધિત્વ ધરાવતી બ્રિટિશ સરકાર સાથે જ આ વાટાઘાટો થઈ શકે.

હિંદની સ્ટર્લિંગ પુરાંતનો યોગ્ય ઉપયોગ અને પતાવટ થતાં હિંદનો ઔદ્યોગિક વિકાસ થશે એટલું જ નહિ પણ તે પોતાના આવી સમાન અને ભારે ઉદ્યોગનું રાષ્ટ્રીયકરણ કરી શકશે; આમ, રાષ્ટ્રીય યોજના સમિતિનું એક અગત્યનું સૂચન તે અમલમાં મૂકી શકશે. હિંદની સ્ટર્લિંગ પુરાંત ખાનગી મૂડીવાદીઓના હાથમાં નથી; પણ, રાજ્યના હાથમાં છે. હિંદમાંની બ્રિટિશ થાપણો હિંદને સોંપાતાં અને સ્ટર્લિંગ પુરાંતનો થોડો ઘણો નિકાલ થતાં, હિંદ પોતાની રાષ્ટ્રીય સરકાર હેઠળ કાલસાની ખાણો અને એવા બીજા મુખ્ય ઉદ્યોગોનું રાષ્ટ્રીયકરણ કરી શકશે. વળતર તરીકે ભારે ઊદ્યોગો માટે યંત્રસામગ્રીની આયાત થાય એ પણ રાષ્ટ્રીયકરણની દિશામાં માર્ગેનું પગલું ગણાશે. આ રીતે હિંદ યોજનાબદ્ધ વિકાસની દિશામાં એક અગત્યનું પગલું ભરી શકશે; અને, આ હગલું ભરતાં તે ખાનગી ઉત્પાદન તથા પોતાના મૂડીદારોની લાલસાને અંકુશમાં રાખી શકશે. આમ, હિંદનો ઔદ્યોગિક વિકાસ વ્યવસ્થિત બનશે; પોતાના કામદારો અને લોકોનું જીવનધોરણ તે ઉંચું લાવી શકશે; અને, ઉત્પાદન નિરંકુશ હોય ભારે કામદારો અને જનતાને લૂંટતાં સ્થાપિત હિંદોની મધલાણમાંથી તેમને ઉગારી શકશે.

થાપણને વધુ જમા થતી અટકાવો

યુધ્ધનો હજી અંત આવ્યો નથી. હજી ઘણા વખત સુધી બ્રિટિશ લશ્કરને હિંદમાંથી માલ પૂરો પાડવાનો રહેશે. ઇંગ્લાંડમાં હિંદની સ્ટલિંગ પુરાંત વધતી જશે. આનું પરિણામ એ આવશે કે, એક પણ પાઈની કિંમત ચૂકવ્યા વિના હિંદમાંથી માલ જતો રહેશે; હિંદમાં ભાવો વધ્યા કરશે અને યાતનાઓના પડખા હિંદ પર ઘેરા બનશે જશે.

આ બધું બનતું અટકાવવા પગલાં ભરવાં જ બેઠાંએ. યુદ્ધની જરૂરિયાત સંતોષવાનો હિંદ ઇન્કાર કરી શકે નહિ. કારણ, જપાનના પરાજયમાં ખુદ તેને જ લાલ છે. પરંતુ એનો અર્થ એ નથી કે, હિંદનો માલ એક પણ પાઈની કિંમત ચૂકવ્યા વિના આંચકી લેવામાં આવે અને હિંદ ભાવનો ફુગાવો વેઠ્યા કરે.

રૂપિયાનું ચલણ ઉભું કરવાની આજની રીત, ઇંગ્લાંડમાં જમા થયેલા સ્ટલિંગ સામે રૂપિયાની તોટોનો ઘોઘ વહેવડાવવાની આજની પ્રથા અટકાવવી બેઠાંએ. હિંદે આપેલ માલ અને સેવાઓ બદલ તેને જરૂરી માલ આપવો બેઠાંએ. હિંદને આજે અનાજની જરૂર છે. આજે તેના ખાતે ૧૦૦૦૦૦ ટ્રાન્ક પૌંડ જમા છે બનાં. દેશમાં અનાજની તંગી દૂર કરવા માટે ગ્રેગરી કમિટીએ જરૂરી ગણેલું ૧૫ ટ્રાન્ક ટન અનાજ હિંદ આયાત કરી શક્યું નહિ.

હવે વહાણપટાની મુશ્કેલીઓ કંઈક હળવી બની છે. એટલે, જ્યાં જ્યાં શક્ય હોય ત્યાં ત્યાં રક્ષણ કરતાં લશ્કરો માટે જરૂરી સરંજામ પરદેશથી આયાત કરવાની સરકારે તમામ કોશીશ કરવી બેઠાંએ; હિંદમાં ઔદ્યોગિક ચીજવસ્તુઓની અછત ઉભી કરીને તેનાં સાધનો પર બીનજરૂરી બોજ ન લાદવો બેઠાંએ. દાખલા તરીકે, લશ્કર પોતાની કાપડની જરૂરિયાત પરદેશથી કાપડ આયાત કરીને આસાનીથી સંતોષી શકે. અને એ રીતે કાપડની પરિસ્થિતિને હળવી બનાવી શકે. આથી, સ્ટલિંગ પુરાંત વધુ પ્રમાણમાં જમા થતી અટકશે; નાગરિક જરૂરિયાત માટે મોટા પ્રમાણમાં માલ છૂટો થશે; અને, હિંદમાં ભાવો પણ ઘટશે.

હિંદને યંત્રસામગ્રી અને બીજા માલનીયે જરૂર છે. હવે યુરોપમાં યુદ્ધનો અંત નજીક આવ્યો છે; ભૂમધ્ય સમુદ્ર મુકત બન્યો છે; એટલે, હિંદને માલ ન આપવાને કેં કારણ નથી. બ્રિટન માલ આપવા તૈયાર ન હોય તો અમે-

રિકા હિંદને માલ આપવા ખુશી છે. પરંતુ આ માટે, ખ્રિસ્તને હિંદની સ્ટર્લિંગ પુરાંતને ડોલર યા તો સોનામાં ફેરવવી જોઈએ.

એટલે, માલના બદલામાં સ્ટર્લિંગ લેવાની જુની પ્રથ તાત્કાલિક છોડવી જોઈએ. ખ્રિસ્ત અને હિંદ વચ્ચેની લેવડદેવ માલ સામે માલ, અને નહિ કે માલ સામે વચનોને ધોરણે થવું જોઈએ. ખ્રિસ્તને કદાચ એમ લાગે કે, માત્ર માલની નિકાસ કરીને તે પોતાની રૂપિયાની જરૂરિયાત સંતોષવા અશક્ત છે તો તેને હિંદમાં રૂપિયાની લોન ઉભી કરવી જોઈએ.

ખ્રિસ્તની શુભ દાનતમાં હિંદના લોકોને હવે કાંઈ વિશ્વાસ નથી. એથી, આવી લોન દ્વારા પૈસા ઉભા કરવા તેને માટે મુશ્કેલ છે. પરંતુ ખ્રિસ્ત એ હિંદ સાથે રાજકીય સમજુતી પર આવે તો આવી લોન ઉભી કરવી કદાચ સફળ બને. આ પ્રથામાં એક લાભ એ છે કે, કાગળ નોટો વધુ પ્રમાણમાં કાઢ્યા વિના ખ્રિસ્ત હિંદમાંથી માલની ખરીદી માટે ના ઉભું કરી શકે. હાલના ચલણ વડે હિંદીઓ આ લોન ખરીદે અને માલન કિંમત પણ એ જ ચલણમાં ચૂકવાય. વધુ ચલણ ઉભું કરવાની જરૂર ન પડે અને પરિણામે ભાવો વધે નહિ.

આનો અર્થ એ થયો કે, હિંદીઓ ખ્રિસ્તને શાખ પર માલ આપે-પણ, એ માટે તેમને બદલામાં વધુ ભાવો તથા કુગાવો તો ન વેઠવો પડે. પરંતુ શાહીવાદીઓએ તો આ રસ્તો ય બંધી કરી દીધો છે. નહિ તો, કાગળ નોટોનું દબાણ હળવું કરવા આ માર્ગનો જરૂર ઉપયોગ થઈ શક્યો હોત; અને તેનું પરિણામ પણ કંઈક અસરકારક આવ્યું હોત.

ઉપસંહાર

હિંદની સ્ટર્લિંગ પુરાંતમાં થઈ રહેલો વધારો અને તેને કારણે ઉભા થયેલા અનેક સવાલો, સંસ્થાનોના કારમા શોષણની શાહીવાદી નીતિનો પડઘો પાડે છે. હિંદ સાથે છેતરપીંડી રમીને ૧૪૦૦ કરોડ રૂપિયાનો માલ તેની પાસેથી પડાવી લેવામાં આવ્યો છે; અને બદલામાં તેની કિંમત ભરપાઈ કરવાનું હિંદને માત્ર વચન જ અપાયું છે. આ નીતિને કારણે હિંદને અનેક યાતનાઓ વેઠવી પડી છે; લાખો જનનોની ખુવારી સહેવી પડી છે. હવે ન્યારે પોતાનું વચન પાળવાની વારી આવી છે ત્યારે શાહીવાદીઓ હાથ ધોઈ નાખવા

છે; અને, આડકતરી રીતે યા તો ખુલ્લેખુલ્લા આ દેવું ચૂકવવાનો વાગે છે.

૫ પરંતુ, હિંદ માટે તો આ પ્રાણપ્રશ્ન છે. હિંદની યુધ્ધોત્તર પુનર્વ્યવસ્થાની આપત્તિઓ સામેની તેની લડત વગેરેનો આધાર મોટે ભાગે જ પાણીનો કેવો ઉપયોગ થાય છે તેના પર જ છે. હિંદની આ મહામૂલી અંચલ જોના પિકાસ માટે એ જૂટી કરવી જ જોઈએ. આથી, હિંદમાંની પાણી હિંદના લાથમાં સોંપી દેવાની, યંત્રસામગ્રી આયાત કરવાની વર્જિતતા અદ્યત્નમાં ડાહર યા તો સોનાની અનામત ઉભી કરવાની એ માંગ ઉઠાવે છે.

૬ બ્રિટિશ અને હિંદી પ્રગ્નઓના સહકારના ધોરણે આ પ્રશ્ન ઉકલી જાય છે અને હિંદને ન્યાય પાળી શકાય તેમ છે. જો આમ અને તો, હિંદની દૃષ્ટિએ બ્રિટિશ જનતાને તમામ જૂટછાટ આપવા હિંદીઓ તૈયાર. પરંતુ, હિંદને જનતામાં શાહીતાદીઓ કામચાલ અનશે તો તે આજનામાં ધકકડી મૂકશે એટલું જ નહિ. પણ બ્રિટિશ જનતા આ યાતના ધોરણે.

આજે હિંદના વેપારીઓ અને ઉદ્યોગપતિઓ, હિંદના લેખકોની પડોષ પાડી રહ્યા છે. હિંદની જમા થયેલી સ્વર્જિત પુરાંતનો ઉઠવી તકસ આલ્યાજી સામે તેઓ લડી રહ્યા છે. અને હિંદનું બ્રિટન શાહીતાદીઓ ભરપાઈ કરે તેવી માગણી ઉઠાવી રહ્યા છે. આ લડત મા દેશની મદદ સેવા કરી રહ્યા છે. આથી, અત્યારે તો આ લડત જુ હિંદી ઉદ્યોગપતિઓ અને ખીજી બાજુ બ્રિટિશ શાહીતાદીઓ વચ્ચે થઈ છે.

હિંદી પ્રગ્નએ સ્પષ્ટ અચાજે ઉદ્યોગપતિઓને પોતાનો ટેંકા આપવો અને એ રીતે સ્વર્જિત પુરાંતનો યોગ્ય નિકાલ કરવાની તેમની સૂચના પૂરાવી અચાજ ખુદ્દ અનાવવો જોઈએ. હિંદ સામેના બ્રિટિશ યોના કાવતરાંને દ્વિતાવવાનો આ જ ઉપાય છે.



સોવિયેત રશિયા

લેખક : લોગીલાલ ગાંધી

૨૫ વર્ષ પૂર્વે—જનતાના જોડખાના સમો દેશ, ક્રાંતિ આ
જગતની નૂતન સંસ્કારિતાનો અગ્રદૂત બન્યો છે !

રાજકીય અને આર્થિક જીવન ઉપરાંત

નીતિ, ધર્મ, શિક્ષણ, સાહિત્ય, સંગીત, ચિત્રકલા, રંગભૂમિ,
વિજ્ઞાન, નારી જીવન, સ્વાસ્થ્ય, જોડ, લઘુમતિ પ્રગ્નઓ, લાં
પરદેશ નીતિ તથા કમ્યુનિસ્ટ પાર્ટી વગેરે વગેરે.....

અભ્યાસપૂર્ણ અને આધારભૂત ગ્રંથ

જાણીતા કલાકાર શ્રી. રવિશંકર રાવળ, શ્રી. મંગળદાસ પંડવાસા
(મુંબઈ કૌન્સિલના પ્રમુખ), શ્રી. ગણેશ વા. માવલંકર, (મુંબઈ
ધારાસભાના સ્પીકર), તથા હંસા બહેન મહેતા, (મહિલા
પરિષદના વરાયેલાં પ્રમુખ) નો 'આવકાર' ગ્રાસ થયો છે

પાનાં ૪૩૨; ૧૨ ચિત્રો આટલું પેપર ઉપર;
બે નકશાઓ: ત્રિરંગી જેકેટ: કિંમત રૂપિયા પાંચ

તૈયારીમાં છે

વોલ્ગાથી ગંગા

● ૬૦૦૦ વર્ષ પૂર્વે વોલ્ગા નદીના તટ ઉપરના માનવ જાતિ

માંડી ૧૯૨૨ ના રાષ્ટ્રીય આંદોલનના જમાનાને આવ

કથામય ગ્રંથ : પૃષ્ઠ આશરે ૪૭૦

જગત સાહિત્યમાં અમર રહે તેવો અભ્યાસી ઝ

: લેખક :

કિં. રૂપિયા ૭

મહાપ્રાંડિત રાહુલ સાંકૃત્યાયન

૨

મળવાનું સ્થળ

(૧) લોક પ્રકાશન ગૃહ: સેન્ડહર્સ્ટ રોડ, ૨

(૨) પીપલ્સ બુક સ્ટોલ: પ્રાર્થના સમાજ, અમદાવાદ
તથા પાર્ટી મથકો અને બુકસેલરો પાસેથી

